

eul_wid: daw-an

Ἀριστοφάνης ὁ Ἀθηναῖος · Aristophanes of Athens

Clouds

Νεφέλαι

Period: Κλασική Classical
Dialect: Κωμωδία Ἀττική Attic Comedy
Domain: Κωμωδία Comedy
Format: Ἑμμετρος Verse

ΣΤΡΕΨΙΑΔΗΣ

- ¹ ἰοὺ ἰοῦ. ὦ Ζεῦ βασιλεῦ, τὸ χρήμα τῶν νυκτῶν ὅσον. ἀπέραντον. οὐδέποθ' ἡμέρα γενήσεται; καὶ μὴν πάλαι γ' ἀλεκτρυόνος ἦκους' ἐγώ.
- ⁵ οἱ δ' οἰκέται ρέγκουσιν. ἀλλ' οὐκ ἂν πρὸ τοῦ. ἀπόλοιο δῆτ', ὦ πόλεμε, πολλῶν οὔνεκα, ὅτ' οὐδὲ κολάς' ἔξεστί μοι τοὺς οἰκέτας. ἀλλ' οὐδ' ὁ χρηστὸς οὕτοσιν νεανίας ἐγείρεται τῆς νυκτός, ἀλλὰ πέρδεται
- ¹⁰ ἐν πέντε σισύραις ἐγκεκορδυλημένος. ἀλλ' εἰ δοκεῖ, ρέγκωμεν ἐγκεκαλυμμένοι. ἀλλ' οὐ δύναμαι δεῖλαιος εὐδεν δακνόμενος ὑπὸ τῆς δαπάνης καὶ τῆς φάτνης καὶ τῶν χρεῶν διὰ τουτονὶ τὸν υἱόν. ὁ δὲ κόμην ἔχων
- ¹⁵ ἰππάζεται τε καὶ ξυνωρικεύεται ὄνειροπολεῖ θ' ἵππους. ἐγὼ δ' ἀπόλλυμαι ὁρῶν ἄγουσαν τὴν σελήνην εἰκάδας· οἱ γὰρ τόκοι χωροῦσιν. ἅπτε παῖ λύχνον κᾶκφερε τὸ γραμματεῖον, ἵν' ἀναγνῶ λαβῶν
- ²⁰ ὅποσους ὀφείλω καὶ λογίσωμαι τοὺς τόκους. φέρ' ἴδω, τί ὀφείλω; δώδεκα μνᾶς Πασίᾳ.
- ²⁰ τοῦ δώδεκα μνᾶς Πασίᾳ; τί ἐχρησάμην; ὅτ' ἐπριάμην τὸν κοππατίαν. οἴμοι τάλας, εἴθ' ἐξεκόπην πρότερον τὸν ὀφθαλμὸν λίθῳ.

ΦΕΙΔΙΠΠΙΔΗΣ

- ²⁵ Φίλων, ἀδικεῖς. ἔλαυνε τὸν σαυτοῦ δρόμον.

ΣΤΡΕΨΙΑΔΗΣ

- ²⁵ τοῦτ' ἐστὶ τουτὶ τὸ κακὸν ὃ μ' ἀπολώλεκεν· ὄνειροπολεῖ γὰρ καὶ καθεύδων ἱππικὴν.

ΦΕΙΔΙΠΠΙΔΗΣ

- ²⁵ πόσους δρόμους ἐλᾷ τὰ πολεμιστήρια;

ΣΤΡΕΨΙΑΔΗΣ

- ²⁵ ἐμὲ μὲν σὺ πολλοὺς τὸν πατέρ' ἐλαύνεις δρόμους.
- ³⁰ ἀτὰρ τί χρέος ἔβα με μετὰ τὸν Πασίαν; τρεῖς μναὶ διφρίσκου καὶ τροχοῖν Ἀμεινία.

ΦΕΙΔΙΠΠΙΔΗΣ

30 ἄπαγε τὸν ἵππον ἐξαλίσας οἴκαδε.

ΣΤΡΕΨΙΑΔΗΣ

30 ἀλλ' ὦ μέλ' ἐξήλικας ἐμέ γ' ἐκ τῶν ἐμῶν, ὅτε καὶ δίκας ὥφληκα χᾶτεροι τόκου
35 ἐνεχυράσεσθαί φασιν.

ΦΕΙΔΙΠΠΙΔΗΣ

35 ἐτεόν, ὦ πάτερ, τί δυσκολαίνεις καὶ στρέφει τὴν νύχθ' ὄλην;

ΣΤΡΕΨΙΑΔΗΣ

35 δάκνει μέ τις δήμαρχος ἐκ τῶν στρωμάτων.

ΦΕΙΔΙΠΠΙΔΗΣ

35 ἔασον ὦ δαιμόνιε καταδαρθεῖν τί με.

ΣΤΡΕΨΙΑΔΗΣ

35 σὺ δ' οὖν κάθευδε. τὰ δὲ χρέα ταῦτ' ἴσθ' ὅτι
40 εἰς τὴν κεφαλὴν ἅπαντα τὴν σὴν τρέψεται.
41a φεῦ.
41b εἴθ' ὦφελ' ἢ προμνήστρι' ἀπολέσθαι κακῶς
42 ἥτις με γῆμ' ἐπῆρε τὴν σὴν μητέρα. ἐμοὶ γὰρ ἦν ἄγροικος ἥδιστος βίος, εὐρωτιῶν, ἀκόρητος,
εἰκῇ κείμενος,
45 βρύων μελίτταις καὶ προβάτοις καὶ στεμφύλοις. ἔπειτ' ἔγημα Μεγακλέους τοῦ Μεγακλέους
ἀδελφιδῆν ἄγροικος ὦν ἐξ ἄστεως, σεμνὴν, τρυφῶσαν, ἐγκεκοισυρωμένην. ταύτην ὅτ'
ἐγάμουν, συγκατεκλινόμην ἐγὼ
45 ὄζων τρυγός, τρασιᾶς, ἐρίων, περιουσίας, ἢ δ' αὖ μύρου, κρόκου, καταγλωττισμάτων, δαπάνης,
λαφυγμοῦ, Κωλιάδος, Γενετυλλίδος. οὐ μὴν ἐρῶ γ' ὥς ἀργὸς ἦν, ἀλλ' ἐσπάθα, ἐγὼ δ' ἂν αὐτῇ
θοίμάτιον δεικνὺς τοδὶ
55 πρόφασιν ἔφασκον· ὦ γύναι, λίαν σπαθᾶς.

ΟΙΚΕΤΗΣ

56 ἔλαιον ἡμῖν οὐκ ἔνεστ' ἐν τῷ λύχνῳ.

ΣΤΡΕΨΙΑΔΗΣ

56 οἴμοι. τί γάρ μοι τὸν πότην ἤπτες λύχνον; δεῦρ' ἔλθ' ἵνα κλάῃς.

ΟΙΚΕΤΗΣ

58 διὰ τί δήτα κλαύσομαι;

ΣΤΡΕΨΙΑΔΗΣ

58 ὅτι τῶν παχειῶν ἐνετίθεις θρυαλλίδων.
60 μετὰ ταῦθ', ὅπως νῶν ἐγένεθ' υἱὸς οὐτοσί, ἐμοί τε δὴ καὶ τῇ γυναικὶ τάγαθῇ, περὶ τοῦνόματος
δὴ 'νευθεν ἐλοιδορούμεθα. ἢ μὲν γὰρ ἵππον προσετίθει πρὸς τοῦνομα, Ξάνθιπον ἢ Χάριππον
ἢ Καλλιπίδην,
65

ἐγὼ δὲ τοῦ πάππου ἑτιθέμην Φειδωνίδην. τέως μὲν οὖν ἐκρινόμεθ'· εἴτα τῷ χρόνῳ κοινῇ
ξυνέβημεν καθέμεθα Φειδιππίδην. τοῦτον τὸν υἱὸν λαμβάνουσ' ἐκορίζετο· “ὅταν σὺ μέγας ὦν
ἄρμ' ἐλαύνῃς πρὸς πόλιν,

70 ὥσπερ Μεγακλῆς, ξυστίδ' ἔχων—” ἐγὼ δ' ἔφην· “ὅταν μὲν οὖν τὰς αἴγας ἐκ τοῦ φελλέως,
ὥσπερ ὁ πατήρ σου, διφθέραν ἐνημμένος—”. ἀλλ' οὐκ ἐπείθετο τοῖς ἐμοῖς οὐδὲν λόγοις, ἀλλ'
ἵππερόν μου κατέχεεν τῶν χρημάτων.

75 νῦν οὖν ὅλην τὴν νύκτα φροντίζων ὁδοῦ μίαν ἡῦρον ἀτραπὸν δαιμονίως ὑπερφυᾶ, ἣν ἦν
ἀναπείσω τουτονί, σωθήσομαι. ἀλλ' ἐξεγεῖραι πρῶτον αὐτὸν βούλομαι. πῶς δῆτ' ἂν ἥδιστ'
αὐτὸν ἐπεγείραιμι; πῶς;

80 Φειδιππίδη, Φειδιππίδιον.

ΦΕΙΔΙΠΠΙΔΗΣ

80 τί, ὦ πάτερ;

ΣΤΡΕΨΙΑΔΗΣ

80 κύσον με καὶ τὴν χεῖρα δὸς τὴν δεξιάν.

ΦΕΙΔΙΠΠΙΔΗΣ

80 ἰδοῦ. τί ἐστίν;

ΣΤΡΕΨΙΑΔΗΣ

82 εἰπέ μοι, φιλεῖς ἐμέ;

ΦΕΙΔΙΠΠΙΔΗΣ

82 νῆ τὸν Ποσειδῶ τουτονὶ τὸν ἵππιον.

ΣΤΡΕΨΙΑΔΗΣ

82 μή μοι γε τοῦτον μηδαμῶς τὸν ἵππιον·

85 οὗτος γὰρ ὁ θεὸς αἰτίός μοι τῶν κακῶν. ἀλλ' εἴπερ ἐκ τῆς καρδίας μ' ὄντως φιλεῖς, ὦ παῖ,
πιθοῦ.

ΦΕΙΔΙΠΠΙΔΗΣ

87 τί οὖν πίθωμαι δῆτά σοι;

ΣΤΡΕΨΙΑΔΗΣ

87 ἔκτρεψον ὡς τάχιστα τοὺς σαυτοῦ τρόπους καὶ μάνθαν' ἐλθὼν ἂν ἐγὼ παραινέσω.

ΦΕΙΔΙΠΠΙΔΗΣ

90 λέγε δή, τί κελεύεις;

ΣΤΡΕΨΙΑΔΗΣ

90 καί τι πείσει;

ΦΕΙΔΙΠΠΙΔΗΣ

90 πείσομαι, νῆ τὸν Διόνυσον.

ΣΤΡΕΨΙΑΔΗΣ

91 δεῦρό νυν ἀπόβλεπε. ὄρᾳς τὸ θύριον τοῦτο καὶ τοῖκίδιον;

ΦΕΙΔΙΠΠΙΔΗΣ

91 ὀρώ. τί οὖν τοῦτ' ἐστὶν ἐτεόν, ὦ πάτερ;

ΣΤΡΕΨΙΑΔΗΣ

91 ψυχῶν σοφῶν τοῦτ' ἐστὶ φροντιστήριον.

95 ἐνταῦθ' ἐνοικοῦς' ἄνδρες οἱ τὸν οὐρανὸν λέγοντες ἀναπείθουσιν ὥς ἔστιν πνιγεύς, κᾶστιν περὶ
ἡμᾶς οὗτος, ἡμεῖς δ' ἄνθρακες. οὗτοι διδάσκουσ', ἀργύριον ἦν τις διδῶ, λέγοντα νικᾶν καὶ
δίκαια κᾶδικα.

ΦΕΙΔΙΠΠΙΔΗΣ

95 εἰσὶν δὲ τίνες;

ΣΤΡΕΨΙΑΔΗΣ

95 οὐκ οἶδ' ἀκριβῶς τοῦνομα. μεριμνοφροντισταὶ καλοὶ τε κἀγαθοί.

ΦΕΙΔΙΠΠΙΔΗΣ

95 αἰβοῖ, πονηροί γ', οἶδα. τοὺς ἀλαζόνας, τοὺς ὠχρίωντας, τοὺς ἀνυποδήτους λέγεις, ὧν ὁ
κακοδαίμων Σωκράτης καὶ Χαιρεφῶν.

ΣΤΡΕΨΙΑΔΗΣ

105 ἦ ἦ, σιώπα. μηδὲν εἵπης νήπιον. ἀλλ' εἴ τι κήδει τῶν πατρῶων ἀλφίτων, τούτων γενοῦ μοι,
σχασάμενος τὴν ἵππικὴν.

ΦΕΙΔΙΠΠΙΔΗΣ

105 οὐκ ἂν μὰ τὸν Διόνυσον εἰ δοίης γέ μοι τοὺς Φασιανοὺς οὓς τρέφει Λεωγόρας.

ΣΤΡΕΨΙΑΔΗΣ

110 ἴθ', ἀντιβόλω ς', ὦ φίλτατ' ἀνθρώπων ἐμοί, ἐλθὼν διδάσκου.

ΦΕΙΔΙΠΠΙΔΗΣ

111 καὶ τί σοι μαθήσομαι;

ΣΤΡΕΨΙΑΔΗΣ

111 εἶναι παρ' αὐτοῖς φασὶν ἄμφω τῷ λόγῳ, τὸν κρείττον', ὅστις ἐστί, καὶ τὸν ἥττονα. τούτοις τὸν
ἕτερον τοῖν λόγοις, τὸν ἥττονα,

115 νικᾶν λέγοντά φασι τὰδικώτερα. ἦν οὖν μάθης μοι τὸν ἄδικον τοῦτον λόγον, ἃ νῦν ὀφείλω διὰ
σέ, τούτων τῶν χρεῶν οὐκ ἂν ἀποδοίην οὐδ' ἂν ὀβολὸν οὐδενί.

ΦΕΙΔΙΠΠΙΔΗΣ

115 οὐκ ἂν πιθοίμην· οὐ γὰρ ἂν τλαίην ἰδεῖν

120 τοὺς ἵππείας τὸ χρῶμα διακεκναισμένος.

ΣΤΡΕΨΙΑΔΗΣ

120 οὐκ ἄρα μὰ τὴν Δήμητρα τῶν γ' ἐμῶν ἔδει οὗτ' αὐτὸς οὔθ' ὁ ζύγιος οὔθ' ὁ σαμφόρας,

120 ἀλλ' ἐξελῶ ς' εἰς κόρακας ἐκ τῆς οἰκίας.

ΦΕΙΔΙΠΠΙΔΗΣ

- 120 ἀλλ' οὐ περιόψεται μ' ὁ θεῖος Μεγακλῆς
125 ἄνιππον. ἀλλ' εἴσειμι, σοῦ δ' οὐ φροντιῶ.

ΣΤΡΕΨΙΑΔΗΣ

- 125 ἀλλ' οὐδ' ἐγὼ μέντοι πεσὼν γε κείσομαι, ἀλλ' εὐξάμενος τοῖσιν θεοῖς διδάξομαι αὐτὸς βαδίζων
εἰς τὸ φροντιστήριον. πῶς οὖν γέρων ὦν κάπιλήσμων καὶ βραδὺς
130 λόγων ἀκριβῶν σκινδαλάμους μαθήσομαι; ἰτητέον. τί ταῦτ' ἔχων στραγγεύομαι ἀλλ' οὐχὶ
κόπτω τὴν θύραν; παῖ, παιδίον.

ΜΑΘΗΤΗΣ

- 133 βάλλ' εἰς κόρακας. τίς ἐσθ' ὁ κόψας τὴν θύραν;

ΣΤΡΕΨΙΑΔΗΣ

- 133 Φείδωνος υἱὸς Στρεψιάδης Κικυννόθεν.

ΜΑΘΗΤΗΣ

- 135 ἀμαθὴς γε νῆ Δί', ὅστις οὕτωσὶ σφόδρα ἀπεριμερίμνως τὴν θύραν λελάκτικας καὶ φροντίδ'
ἐξήμβλωκας ἐξηυρημένην.

ΣΤΡΕΨΙΑΔΗΣ

- 135 σύγγνωθί μοι· τηλοῦ γὰρ οἰκῶν τῶν ἀγρῶν. ἀλλ' εἶπέ μοι τὸ πρᾶγμα τοῦξημβλωμένον.

ΜΑΘΗΤΗΣ

- 140 ἀλλ' οὐ θέμις πλὴν τοῖς μαθηταῖσιν λέγειν.

ΣΤΡΕΨΙΑΔΗΣ

- 140 λέγε νυν ἐμοὶ θαρρῶν· ἐγὼ γὰρ οὕτωσὶ ἤκω μαθητὴς εἰς τὸ φροντιστήριον.

ΜΑΘΗΤΗΣ

- 140 λέξω, νομίσαι δὲ ταῦτα χρή μυστήρια.
140 ἀνῆρετ' ἄρτι Χαιρεφῶντα Σωκράτης
145 ψύλλαν ὅπόσους ἄλλοιτο τοὺς αὐτῆς πόδας. δακοῦσα γὰρ τοῦ Χαιρεφῶντος τὴν ὄφρυν ἐπὶ τὴν
κεφαλὴν τὴν Σωκράτους ἀφήλατο.

ΣΤΡΕΨΙΑΔΗΣ

- 145 πῶς δῆτα διεμέτρησε;

ΜΑΘΗΤΗΣ

- 148 δεξιώτατα. κηρὸν διατήξας, εἴτα τὴν ψύλλαν λαβὼν
148 ἐνέβαψεν εἰς τὸν κηρὸν αὐτῆς τῷ πόδε, καὶ ψυχεῖσιν περιέφυσαν Περσικαί. ταύτας ὑπολύσας
ἀνεμέτρει τὸ χωρίον.

ΣΤΡΕΨΙΑΔΗΣ

- 148 ὦ Ζεῦ βασιλεῦ, τῆς λεπτότητος τῶν φρενῶν.

ΜΑΘΗΤΗΣ

- 148 τί δῆτ' ἄν, ἕτερον εἰ πύθοιο Σωκράτους

155

φρόντισμα;

ΣΤΡΕΨΙΑΔΗΣ

155 ποῖον; ἀντιβολῶ, κάτειπέ μοι.

ΜΑΘΗΤΗΣ

155 ἀνῆρετ' αὐτὸν Χαιρεφῶν ὁ Σφήττιος ὁπότερα τὴν γνώμην ἔχοι, τὰς ἐμπίδας κατὰ τὸ στόμ' ἄδειν ἢ κατὰ τοῦρροπύγιον.

ΣΤΡΕΨΙΑΔΗΣ

155 τί δῆτ' ἐκεῖνος εἶπε περὶ τῆς ἐμπίδος;

ΜΑΘΗΤΗΣ

160 ἔφασκεν εἶναι τοῦντερον τῆς ἐμπίδος στενόν, διὰ λεπτοῦ δ' ὄντος αὐτοῦ τὴν πνοὴν
160 βίᾳ βαδίζειν εὐθὺ τοῦρροπυγίου· ἔπειτα κοῖλον πρὸς στενῶ προσκείμενον τὸν πρωκτὸν ἡχεῖν ὑπὸ βίας τοῦ πνεύματος.

ΣΤΡΕΨΙΑΔΗΣ

165 σάλπιγξ ὁ πρωκτός ἐστιν ἄρα τῶν ἐμπίδων. ὦ τρισμακάριος τοῦ διεντερεύματος, ἢ ῥαδίως φεύγων ἂν ἀποφύγοι δίκην ὅστις δίοιδε τοῦντερον τῆς ἐμπίδος.

ΜΑΘΗΤΗΣ

165 πρῶην δέ γε γνώμην μεγάλην ἀφηρέθη
170 ὑπ' ἀσκαλαβώτου.

ΣΤΡΕΨΙΑΔΗΣ

170 τίνα τρόπον; κάτειπέ μοι.

ΜΑΘΗΤΗΣ

170 ζητοῦντος αὐτοῦ τῆς σελήνης τὰς ὁδοὺς καὶ τὰς περιφοράς, εἶτ' ἄνω κεχηνότος ἀπὸ τῆς ὀροφῆς νύκτωρ γαλεώτης κατέχεσεν.

ΣΤΡΕΨΙΑΔΗΣ

170 ἦσθην γαλεώτη καταχέσαντι Σωκράτους.

ΜΑΘΗΤΗΣ

175 ἐχθὲς δέ γ' ἡμῖν δεῖπνον οὐκ ἦν ἐσπέρας.

ΣΤΡΕΨΙΑΔΗΣ

175 εἶέν. τί οὖν πρὸς τᾶλφιτ' ἐπαλαμήσατο;

ΜΑΘΗΤΗΣ

175 κατὰ τῆς τραπέζης καταπάσας λεπτὴν τέφραν, κάμψας ὀβελίσκον, εἶτα διαβήτην λαβὼν, ἐκ τῆς παλαιστρας θοῖμάτιον ὑφείλετο.

ΣΤΡΕΨΙΑΔΗΣ

180 τί δῆτ' ἐκεῖνον τὸν Θαλῆν θαυμάζομεν; ἄνοιγ' ἄνοιγ' ἀνύσας τὸ φροντιστήριον καὶ δεῖξον ὡς τάχιστα μοι τὸν Σωκράτη. μαθητιῶ γάρ. ἀλλ' ἄνοιγε τὴν θύραν.

180

ὦ Ἡράκλεις, ταυτὶ ποδαπὰ τὰ θηρία;

ΜΑΘΗΤΗΣ

185 τί ἐθαύμασας; τῷ σοι δοκοῦσιν εἰκέναι;

ΣΤΡΕΨΙΑΔΗΣ

185 τοῖς ἐκ Πύλου ληφθεῖσι, τοῖς Λακωνικοῖς. ἀτὰρ τί ποτ' εἰς τὴν γῆν βλέπουσιν οὗτοι;

ΜΑΘΗΤΗΣ

185 ζητοῦσιν οὗτοι τὰ κατὰ γῆς.

ΣΤΡΕΨΙΑΔΗΣ

188 βολβούς ἄρα ζητοῦσι. μή νυν τοῦτό γ' ἔτι φροντίζετε·

190 ἐγὼ γὰρ οἶδ' ἵν' εἰσὶ μεγάλοι καὶ καλοί. τί γὰρ οἶδε δρῶσιν οἱ σφόδρ' ἐγκεκυφότες;

ΜΑΘΗΤΗΣ

190 οὗτοι δ' ἐρεβοδιφῶσιν ὑπὸ τὸν Τάρταρον.

ΣΤΡΕΨΙΑΔΗΣ

190 τί δῆθ' ὁ πρωκτὸς εἰς τὸν οὐρανὸν βλέπει;

ΜΑΘΗΤΗΣ

190 αὐτὸς καθ' αὐτὸν ἀστρονομεῖν διδάσκεται.

195 ἀλλ' εἴσιθ', ἵνα μὴ 'κεῖνος ὑμῖν ἐπιτύχη.

ΣΤΡΕΨΙΑΔΗΣ

195 μῆπω γε μῆπω γ', ἀλλ' ἐπιμεινάντων, ἵνα αὐτοῖσι κοινώσω τι πραγμάτων ἐμόν.

ΜΑΘΗΤΗΣ

195 ἀλλ' οὐχ οἷόν τ' αὐτοῖσι πρὸς τὸν ἀέρα ἔξω διατρίβειν πολὺν ἄγαν ἐστὶν χρόνον.

ΣΤΡΕΨΙΑΔΗΣ

195 πρὸς τῶν θεῶν, τί γὰρ τάδ' ἐστίν; εἰπέ μοι.

ΜΑΘΗΤΗΣ

195 ἀστρονομία μὲν αὕτη.

ΣΤΡΕΨΙΑΔΗΣ

201 τουτὶ δὲ τί;

ΜΑΘΗΤΗΣ

201 γεωμετρία.

ΣΤΡΕΨΙΑΔΗΣ

202 τοῦτ' οὖν τί ἐστι χρήσιμον;

ΜΑΘΗΤΗΣ

202 γῆν ἀναμετρεῖσθαι.

	ΣΤΡΕΨΙΑΔΗΣ
203	πότερα τὴν κληρουχικὴν;
	ΜΑΘΗΤΗΣ
203	οὐκ, ἀλλὰ τὴν σύμπασαν.
	ΣΤΡΕΨΙΑΔΗΣ
204	ἄστεϊον λέγεις·
205	τὸ γὰρ σόφισμα δημοτικὸν καὶ χρήσιμον.
	ΜΑΘΗΤΗΣ
205	αὕτη δέ σοι γῆς περίοδος πάσης. ὀρᾷς; αἶδε μὲν Ἀθῆναι.
	ΣΤΡΕΨΙΑΔΗΣ
207	τί σὺ λέγεις; οὐ πείθομαι, ἐπεὶ δικαστὰς οὐχ ὀρῶ καθημένους.
	ΜΑΘΗΤΗΣ
207	ὥς τοῦτ' ἀληθῶς Ἀττικὸν τὸ χωρίον.
	ΣΤΡΕΨΙΑΔΗΣ
210	καὶ ποῦ Κικυννῆς εἰσὶν, οὐμοὶ δημόται;
	ΜΑΘΗΤΗΣ
210	ἐνταῦθ' ἔνεισιν. ἡ δέ γ' Εὐβοί', ὥς ὀρᾷς, ἥδι παρατέταται μακρὰ πόρρω πάνυ.
	ΣΤΡΕΨΙΑΔΗΣ
210	οἶδ'· ὑπὸ γὰρ ἡμῶν παρετάθη καὶ Περικλέους. ἀλλ' ἡ Λακεδαίμων ποῦ 'στίν;
	ΜΑΘΗΤΗΣ
214	ὅπου 'στίν; αὐτήϊ.
	ΣΤΡΕΨΙΑΔΗΣ
215	ὥς ἐγγὺς ἡμῶν. τοῦτο μεταφροντίζετε, ταύτην ἀφ' ἡμῶν ἀπαγαγεῖν πόρρω πάνυ.
	ΜΑΘΗΤΗΣ
215	ἀλλ' οὐχ οἶόν τε.
	ΣΤΡΕΨΙΑΔΗΣ
217	νῆ Δί', οἰμώξεσθ' ἄρα.
217	φέρε τίς γὰρ οὗτος οὐπὶ τῆς κρεμάθρας ἀνήρ;
	ΜΑΘΗΤΗΣ
217	αὐτός.
	ΣΤΡΕΨΙΑΔΗΣ
219	τίς αὐτός;
	ΜΑΘΗΤΗΣ
219	

Σωκράτης.

ΣΤΡΕΨΙΑΔΗΣ

219 ὦ Σωκράτης.

220 ἴθ' οὗτος ἀναβόησον αὐτόν μοι μέγα.

ΜΑΘΗΤΗΣ

220 αὐτὸς μὲν οὖν σὺ κάλεσον· οὐ γάρ μοι σχολή.

ΣΤΡΕΨΙΑΔΗΣ

220 ὦ Σώκρατες. ὦ Σωκρατίδιον.

ΣΩΚΡΑΤΗΣ

223 τί με καλεῖς, ὦ 'φήμερε;

ΣΤΡΕΨΙΑΔΗΣ

223 πρῶτον μὲν ὅτι δρᾶς, ἀντιβολῶ, κάτειπέ μοι.

ΣΩΚΡΑΤΗΣ

225 ἀεροβατῶ καὶ περιφρονῶ τὸν ἥλιον.

ΣΤΡΕΨΙΑΔΗΣ

225 ἔπειτ' ἀπὸ ταρροῦ τοὺς θεοὺς ὑπερφρονεῖς, ἀλλ' οὐκ ἀπὸ τῆς γῆς, εἴπερ;

ΣΩΚΡΑΤΗΣ

227 οὐ γὰρ ἂν ποτε ἐξηῦρον ὀρθῶς τὰ μετέωρα πράγματα εἰ μὴ κρεμάσας τὸ νόημα καὶ τὴν φροντίδα,

230 λεπτήν καταμείζας εἰς τὸν ὅμοιον ἀέρα. εἰ δ' ὦν χαμαὶ τᾶν κατῶθεν ἐσκόπουν, οὐκ ἂν ποθ' ἡῦρον· οὐ γὰρ ἀλλ' ἡ γῆ βίᾳ ἔλκει πρὸς αὐτὴν τὴν ἱκμάδα τῆς φροντίδος.

230 πάσχει δὲ ταῦτό τοῦτο καὶ τὰ κάρδαμα.

ΣΤΡΕΨΙΑΔΗΣ

235 πῶς φῆς; ἡ φροντίς ἔλκει τὴν ἱκμάδ' εἰς τὰ κάρδαμα; ἴθι νυν κατὰβηθ', ὦ Σωκρατίδιον, ὥς ἐμέ, ἵνα με διδάξης ὥνπερ ἔνεκ' ἐλήλυθα.

ΣΩΚΡΑΤΗΣ

235 ἦλθες δὲ κατὰ τί;

ΣΤΡΕΨΙΑΔΗΣ

239 βουλόμενος μαθεῖν λέγειν·

240 ὑπὸ γὰρ τόκων χρηστών τε δυσκολωμάτων ἄγομαι, φέρομαι, τὰ χρήματ' ἐνεχυράζομαι.

ΣΩΚΡΑΤΗΣ

240 πόθεν δ' ὑπόχρεως σαυτὸν ἔλαθες γενόμενος;

ΣΤΡΕΨΙΑΔΗΣ

240 νόσος μ' ἐπέτριψεν ἵππική, δεινὴ φαγεῖν. ἀλλὰ με δίδαζον τὸν ἕτερον τοῖν σοῖν λόγοιν,

245 τὸν μηδὲν ἀποδιδόντα. μισθὸν δ' ὄντιν' ἂν πράττη μ', ὁμοῦμαί σοι καταθήσειν τοὺς θεούς.

ΣΩΚΡΑΤΗΣ

245 ποίους θεοὺς ὁμεῖ σύ; πρῶτον γὰρ θεοὶ ἡμῖν νόμισμ' οὐκ ἔστι.

ΣΤΡΕΨΙΑΔΗΣ

248 τῷ γὰρ ὁμνυτε; [ἦ] σιδαρέοισιν, ὥσπερ ἐν Βυζαντίῳ;

ΣΩΚΡΑΤΗΣ

248 βούλει τὰ θεῖα πράγματ' εἰδέναι σαφῶς ἅττ' ἐστὶν ὀρθῶς;

ΣΤΡΕΨΙΑΔΗΣ

251 νῆ Δί', εἵπερ ἐστί γε.

ΣΩΚΡΑΤΗΣ

251 καὶ συγγενέσθαι ταῖς Νεφέλαισιν εἰς λόγους, ταῖς ἡμετέραισι δαίμοσιν;

ΣΤΡΕΨΙΑΔΗΣ

253 μάλιστά γε.

ΣΩΚΡΑΤΗΣ

253 κάθιζε τοίνυν ἐπὶ τὸν ἱερὸν σκίμποδα.

ΣΤΡΕΨΙΑΔΗΣ

255 ἰδοῦ, κάθημαι.

ΣΩΚΡΑΤΗΣ

255 τουτονὶ τοίνυν λαβὲ τὸν στέφανον.

ΣΤΡΕΨΙΑΔΗΣ

256 ἐπὶ τί στέφανον; οἴμοι, Σώκρατες, ὥσπερ με τὸν Ἀθάμανθ' ὅπως μὴ θύσετε.

ΣΩΚΡΑΤΗΣ

256 οὐκ, ἀλλὰ ταῦτα πάντα τοὺς τελουμένους ἡμεῖς ποοῦμεν.

ΣΤΡΕΨΙΑΔΗΣ

259 εἶτα δὴ τί κερδανῶ;

ΣΩΚΡΑΤΗΣ

260 λέγειν γενήσῃ τριῖμμα, κρόταλον, παιπάλῃ. ἀλλ' ἔχ' ἀτρεμεῖ.

ΣΤΡΕΨΙΑΔΗΣ

261 μὰ τὸν Δί' οὐ ψεύσει γέ με· καταπαττόμενος γὰρ παιπάλῃ γενήσομαι.

ΣΩΚΡΑΤΗΣ

261 εὐφημεῖν χρή τὸν πρεσβύτερον καὶ τῆς εὐχῆς ἐπακούειν. ὦ δέσποτ' ἄναξ, ἀμέτρητ' Ἀήρ, ὃς ἔχεις τὴν γῆν μετέωρον,

265 λαμπρός τ' Αἰθήρ, σεμναί τε θεαὶ Νεφέλαι βροντησικέραυ-

265 νοι, ἄρθητε, φάνητ', ὦ δέσποιναι, τῷ φροντιστῇ μετέωροι.

ΣΤΡΕΨΙΑΔΗΣ

265 μήπω, μήπω γε, πρὶν ἂν τουτὶ πτύξωμαι, μὴ καταβρεχθῶ. τὸ δὲ μηδὲ κυνῆν οἴκοθεν ἐλθεῖν ἐμὲ
τὸν κακοδαίμον'
268 ἔχοντα.

ΣΩΚΡΑΤΗΣ

268 ἔλθετε δῆτ', ὦ πολυτίμητοι Νεφέλαι, τῷδ' εἰς ἐπίδειξιν
270 εἵτ' ἐπ' Ὀλύμπου κορυφαῖς ἱεραῖς χιονοβλήτοισι κάθησθε, εἵτ' Ὠκεανοῦ πατρὸς ἐν κήποις ἱερὸν
χορὸν ἴστατε Νύμ-
271 φαις, εἵτ' ἄρα Νείλου προχοαῖς ὑδάτων χρυσέαις ἀρύτεσθε
272 πρόχοισιν, ἢ Μαιῶτιν λίμνην ἔχετ' ἢ σκόπελον νιφόνετα Μίμαντος· ὑπακούσατε δεξάμεναι
θυσίαν καὶ τοῖς ἱεροῖσι χαρεῖσαι.

ΧΟΡΟΣ

275 ἀέναοι Νεφέλαι,
276-277 ἀρθῶμεν φανεραὶ δροσερὰν φύσιν εὐάγητον
278 πατρὸς ἀπ' Ὠκεανοῦ βαρυαχέος ὑψηλῶν ὀρέων κορυφὰς ἔπι
280 δενδροκόμους, ἵνα τηλεφανεῖς σκοπιάς ἀφορώμεθα καρπούς τ' ἀρδομέναν ἱερὰν χθόνα καὶ
ποταμῶν ζαθέων κελαδήματα καὶ πόντον κελάδοντα βαρύβρομον·
285-286 ὄμμα γὰρ αἰθέρος ἀκάματον σελαγεῖται
287 μαρμαρέαισιν αὐγαῖς, ἀλλ' ἀποσεισάμεναι νέφος ὄμβριον ἀθανάτας ιδέας ἐπιδώμεθα
290 τηλεσκόπῳ ὄμματι γαῖαν.

ΣΩΚΡΑΤΗΣ

290 ὦ μέγα σεμναὶ Νεφέλαι, φανερώς ἠκούσατέ μου καλέσαντος. ἥσθου φωνῆς ἅμα καὶ βροντῆς
μυκησαμένης θεοσέπτου;

ΣΤΡΕΨΙΑΔΗΣ

290 καὶ σέβομαί γ', ὦ πολυτίμητοι, καὶ βούλομαι ἀνταπο-
293 παρδεῖν πρὸς τὰς βροντάς· οὕτως αὐτὰς τετραμαίνω καὶ πεφόβημαι.
295 κεῖ θέμις ἐστίν, νυνὶ γ' ἤδη, κεῖ μὴ θέμις ἐστί, χεσεῖω.

ΣΩΚΡΑΤΗΣ

295 οὐ μὴ σκώψει μηδὲ ποιήσεις ἅπερ οἱ τρυγοδαίμονες οὔτοι, ἀλλ' εὐφήμει· μέγα γάρ τι θεῶν
κινεῖται σμῆνος ἀοιδαῖς.

ΧΟΡΟΣ

297 παρθένοι ὄμβροφόροι,
299-300 ἔλθωμεν λιπαρὰν χθόνα Παλλάδος, εὖανδρον γᾶν
301 Κέκροπος ὀψόμεναι πολυήρατον· οὗ σέβας ἀρρήτων ἱερῶν, ἵνα μυστοδόκος δόμος ἐν τελεταῖς
ἀγίαις ἀναδείκνυται·
305 οὐρανίοις τε θεοῖς δωρήματα, ναοὶ θ' ὑπερεφεῖς καὶ ἀγάλματα, καὶ πρόσοδοι μακάρων
ἱερώταται
308-309 εὐστέφανοί τε θεῶν θυσίαι θαλίαι τε
310 παντοδαπαῖσιν ὥραις, ἥρι τ' ἐπερχομένῳ Βρομίᾳ χάρις εὐκελάδων τε χορῶν ἐρεθίσματα

310 καὶ μοῦσα βαρύβρομος αὐλῶν.

ΣΤΡΕΨΙΑΔΗΣ

310 πρὸς τοῦ Διός, ἀντιβολῶ σε, φράσον, τίνες εἶς, ὦ Σώ-
314 κρατες, αὐται
315 αἱ φθεγξάμεναι τοῦτο τὸ σεμνόν; μῶν ἡρῶναί τινές εἰσιν;

ΣΩΚΡΑΤΗΣ

315 ἥκιστ', ἀλλ' οὐράνιαι Νεφέλαι, μεγάλαι θεαὶ ἀνδράσιν
316 ἀργοῖς, αἵπερ γνώμην καὶ διάλεξιν καὶ νοῦν ἡμῖν παρέχουσιν καὶ τερατείαν καὶ περίλεξιν καὶ
κροῦσιν καὶ κατάληψιν.

ΣΤΡΕΨΙΑΔΗΣ

316 ταῦτ' ἄρ' ἀκούσας' αὐτῶν τὸ φθέγμ' ἡ ψυχὴ μου πεπότῃται
320 καὶ λεπτολογεῖν ἤδη ζητεῖ καὶ περὶ καπνοῦ στενολεσχεῖν καὶ γνωμιδίῳ γνώμην νύξας' ἐτέρῳ
λόγῳ ἀντιλογῆσαι· ὥστ' εἴ πως ἐστίν, ἰδεῖν αὐτὰς ἤδη φανερώς ἐπιθυμῶ.

ΣΩΚΡΑΤΗΣ

320 βλέπε νυν δευρὶ πρὸς τὴν Πάρνηθ'· ἤδη γὰρ ὁρῶ κατιούσας ἡσυχῇ αὐτάς.

ΣΤΡΕΨΙΑΔΗΣ

324 φέρε ποῦ; δεῖξον.

ΣΩΚΡΑΤΗΣ

324 χωροῦς' αὐται πάνυ πολλαὶ
325 διὰ τῶν κοίλων καὶ τῶν δασέων, αὐται πλάγιοι.

ΣΤΡΕΨΙΑΔΗΣ

325 τί τὸ χρήμα; ὥς οὐ καθορῶ.

ΣΩΚΡΑΤΗΣ

326 παρὰ τὴν εἴσοδον.

ΣΤΡΕΨΙΑΔΗΣ

326 ἤδη νυνὶ μόλις οὕτως.

ΣΩΚΡΑΤΗΣ

326 νῦν γέ τοι ἤδη καθορᾶς αὐτάς, εἰ μὴ λημᾶς κολοκύνταις.

ΣΤΡΕΨΙΑΔΗΣ

326 νῆ Δί' ἔγωγ'. ὦ πολυτίμητοι· πάντα γὰρ ἤδη κατέχουσιν.

ΣΩΚΡΑΤΗΣ

326 ταύτας μέντοι σὺ θεὰς οὔσας οὐκ ἤδεις οὐδ' ἐνόμιζες;

ΣΤΡΕΨΙΑΔΗΣ

330 μὰ Δί', ἀλλ' ὁμίχλην καὶ δρόσον αὐτάς ἡγούμην καὶ καπνὸν
330 εἶναι.

ΣΩΚΡΑΤΗΣ

- 330 οὐ γὰρ μὰ Δί' οἶσθ' ὅτι ἡ πλείστους αὐταὶ βόσκουσι σοφισ-
331 τὰς, Θουριομάντεις, ἰατροτέχνας, σφραγιδονυχαργοκομήτας· κυκλίων τε χορῶν
ἄσματοκάμπτας, ἄνδρας μετεωροφένα-
333 κας, οὐδὲν δρῶντας βόσκους' ἀργούς, ὅτι ταύτας μουσοποοῦσιν.

ΣΤΡΕΨΙΑΔΗΣ

- 335 ταῦτ' ἄρ' ἐποιοῦν “ὑγρᾶν Νεφελᾶν στρεπταίγλαν δάϊον
335 ὀρμάν”, “πλοκάμους θ' ἑκατογκεφάλα Τυφῶ” “πρημαιοῦσας τε
336 θυέλλας”, εἴτ' “ἀερίας διεράς” “γαμψούς τ' οἰωνοὺς ἀερονηχεῖς” “ὄμβρους θ' ὑδάτων δροσερᾶν
νεφελᾶν”· εἴτ' ἀντ' αὐτῶν
338 κατέπινον κεστρᾶν τεμάχη μεγαλᾶν ἀγαθᾶν κρέα τ' ὀρνίθεια κιχηλᾶν.

ΣΩΚΡΑΤΗΣ

- 340 διὰ μέντοι τάσδ'. οὐχὶ δικαίως;

ΣΤΡΕΨΙΑΔΗΣ

- 340 λέξον δή μοι, τί παθοῦσαι, εἴπερ νεφέλαι γ' εἰσὶν ἀληθῶς, θνηταῖς εἴξασι γυναιξίν; οὐ γὰρ
ἐκεῖναί γ' εἰσὶ τοιαῦται.

ΣΩΚΡΑΤΗΣ

- 342 φέρε, ποῖαι γάρ τινές εἰσιν;

ΣΤΡΕΨΙΑΔΗΣ

- 342 οὐκ οἶδα σαφῶς· εἴξασιν δ' οὖν ἐρίοισιν πεπταμένοισιν, κοῦχὶ γυναιξίν, μὰ Δί', οὐδ' ὅτιοῦν·
αὐταὶ δὲ ῥίνας ἔχουσιν.

ΣΩΚΡΑΤΗΣ

- 345 ἀπόκριναί νυν ἅττ' ἂν ἔρωμαι.

ΣΤΡΕΨΙΑΔΗΣ

- 345 λέγε νυν ταχέως ὅτι βούλει.

ΣΩΚΡΑΤΗΣ

- 345 ἤδη ποτ' ἀναβλέψας εἶδες νεφέλην κενταύρῳ ὁμοίαν ἢ παρδάλει ἢ λύκῳ ἢ ταύρῳ;

ΣΤΡΕΨΙΑΔΗΣ

- 347 νὴ Δί' ἔγωγ'. εἴτα τί τοῦτο;

ΣΩΚΡΑΤΗΣ

- 347 γίνονται πάνθ' ὅτι βούλονται· κᾶτ' ἦν μὲν ἴδωσι κομήτην ἄγριόν τινα τῶν λασίων τούτων,
οἷόν περ τὸν Ξενοφάντου,
347 σκώπτουσαι τὴν μανίαν αὐτοῦ κενταύροις ἥκασαν αὐτάς.

ΣΤΡΕΨΙΑΔΗΣ

- 347 τί γὰρ ἦν ἄρπαγα τῶν δημοσίων κατίδωσι Σίμωνα, τί

351

δρῶσιν;

ΣΩΚΡΑΤΗΣ

351 ἀποφαίνουσαι τὴν φύσιν αὐτοῦ λύκοι ἐξαίφνης ἐγένοντο.

ΣΤΡΕΨΙΑΔΗΣ

351 ταῦτ' ἄρα, ταῦτα Κλεώνυμον αὐται τὸν ρίψασπιν χθές

353 ἰδοῦσαι, ὅτι δειλότατον τοῦτον ἐώρων, ἔλαφοι διὰ τοῦτ' ἐγένοντο.

ΣΩΚΡΑΤΗΣ

355 καὶ νῦν γ' ὅτι Κλεισθένη εἶδον, ὀρᾷς, διὰ τοῦτ' ἐγένοντο

355 γυναῖκες.

ΣΤΡΕΨΙΑΔΗΣ

355 χαίρετε τοίνυν, ὦ δέσποιναι· καὶ νῦν, εἴπερ τινὶ κάλλω,

355 οὐρανομήκη ῥήξατε κάμοι φωνήν, ὦ παμβασίλειαι.

ΧΟΡΟΣ

355 χαῖρ', ὦ πρεσβῦτα παλαιογενές, θηρατὰ λόγων φιλομούσων. σύ τε, λεπτοτάτων λήρων ἱερεῦ,
φράζε πρὸς ἡμᾶς ὅτι χρή-

359 ζεις

360 οὐ γὰρ ἂν ἄλλω γ' ὑπακούσαιμεν τῶν νῦν μετεωροσοφιστῶν πλήν ἢ Προδίκω, τῷ μὲν σοφίας
καὶ γνώμης οὔνεκα, σοὶ δὲ ὅτι βρενθύει τ' ἐν ταῖσιν ὁδοῖς καὶ τῷ φθαλμῷ παραβάλλεις
κάνυπόδητος κακὰ πόλλ' ἀνέχει κάφ' ἡμῖν σεμνοπροσω-

363 πεῖς.

ΣΤΡΕΨΙΑΔΗΣ

363 ὦ Γῆ, τοῦ φθέγματος, ὡς ἱερὸν καὶ σεμνὸν καὶ τερατῶδες.

ΣΩΚΡΑΤΗΣ

365 αὐται γάρ τοι μόναι εἰσὶ θεαί, τᾶλλα δὲ πάντ' ἐστὶ φλύαρος.

ΣΤΡΕΨΙΑΔΗΣ

365 ὁ Ζεὺς δ' ὑμῖν, φέρε, πρὸς τῆς Γῆς, Οὐλύμπιος οὐ θεός ἐστιν;

ΣΩΚΡΑΤΗΣ

365 ποῖος Ζεὺς; οὐ μὴ ληρήσεις. οὐδ' ἐστὶ Ζεὺς.

ΣΤΡΕΨΙΑΔΗΣ

367 τί λέγεις σύ; ἀλλὰ τίς ὕει; τουτὶ γὰρ ἔμοιγ' ἀπόφηναι πρῶτον ἀπάντων.

ΣΩΚΡΑΤΗΣ

367 αὐται δήπου· μεγάλοις δέ ς' ἐγὼ σημείοις αὐτὸ διδάξω.

370 φέρε, ποῦ γὰρ πώποτ' ἄνευ νεφελῶν ὕοντ' ἤδη τεθέασαι; καίτοι χρῆν αἰθρίας ὕειν αὐτόν,
ταύτας δ' ἀποδημεῖν.

ΣΤΡΕΨΙΑΔΗΣ

370

νή τὸν Ἀπόλλω, τοῦτό γε τοι τῷ νυνὶ λόγῳ εὔ προσέφυσας. καίτοι πρότερον τὸν Δί' ἀληθῶς
ῥῆμην διὰ κοσκίνου οὐρεῖν. ἀλλ' ὅστις ὁ βροντῶν ἐστὶ φράσον, τοῦθ' ὃ με ποιεῖ τετρα-
374 μαίνειν.

ΣΩΚΡΑΤΗΣ

375 αὐταὶ βροντῶσι κυλινδόμεναι.

ΣΤΡΕΨΙΑΔΗΣ

375 τῷ τρόπῳ, ὦ πάντα σὺ τολμῶν;

ΣΩΚΡΑΤΗΣ

375 ὅταν ἐμπλησθῶς ὕδατος πολλοῦ κἀναγκασθῶσι φέρεσθαι κατακριμνάμεναι πλήρεις ὄμβρου
δι' ἀνάγκην, εἴτα βαρεῖται εἰς ἀλλήλας ἐμπίπτουσαι ῥήγνυνται καὶ παταγοῦσιν.

ΣΤΡΕΨΙΑΔΗΣ

375 ὁ δ' ἀναγκάζων ἐστὶ τίς αὐτάς—οὐχ ὁ Ζεὺς;—ὥστε φέρεσθαι;

ΣΩΚΡΑΤΗΣ

380 ἥκιστ', ἀλλ' αἰθέριος δῖνος.

ΣΤΡΕΨΙΑΔΗΣ

380 Δῖνος; τουτί μ' ἐλελήθει, ὁ Ζεὺς οὐκ ὦν, ἀλλ' ἀντ' αὐτοῦ Δῖνος νυνὶ βασιλεύων. ἀτὰρ οὐδέν πω
περὶ τοῦ πατάγου καὶ τῆς βροντῆς μ' ἐδί-

382 δαξας.

ΣΩΚΡΑΤΗΣ

382 οὐκ ἤκουσάς μου τὰς νεφέλας ὕδατος μεστὰς ὅτι φημὶ ἐμπιπτούσας εἰς ἀλλήλας παταγεῖν διὰ
τὴν πυκνότητά;

ΣΤΡΕΨΙΑΔΗΣ

385 φέρε, τουτί τῷ χρή πιστεύειν;

ΣΩΚΡΑΤΗΣ

385 ἀπὸ σαυτοῦ ἔγω σε διδάξω. ἤδη ζωμοῦ Παναθηναίοις ἐμπλησθεῖς εἴτ' ἐταράχθης τὴν γαστέρα
καὶ κλόνος ἐξαίφνης αὐτὴν διεκορκορύγησεν;

ΣΤΡΕΨΙΑΔΗΣ

385 νή τὸν Ἀπόλλω, καὶ δεινὰ ποεῖ γ' εὐθύς μοι καὶ τετάρακται, χῶσπερ βροντὴ τὸ ζωμίδιον
παταγεῖ καὶ δεινὰ κέκραγεν,

390 ἀτρέμας πρῶτον, παππὰξ παππὰξ, κᾶπειτ' ἐπάγει παπα-

390 παππὰξ;

390 χῶταν χέζω, κομιδῇ βροντᾶ, παπαπαππὰξ, ὥσπερ ἐκεῖναι.

ΣΩΚΡΑΤΗΣ

390 σκέψαι τοίνυν ἀπὸ γαστριδίου τυννουτοῦ οἷα πέπορδας τὸν δ' ἀέρα τόνδ' ὄντ' ἀπέραντον πῶς
οὐκ εἰκὸς μέγα

393 βροντᾶν; ταῦτ' ἄρα καὶ τῶνόματ' ἀλλήλοιν, “βροντὴ” καὶ “πορδὴ”,

394 ὁμοίω.

ΣΤΡΕΨΙΑΔΗΣ

395 ἀλλ' ὁ κεραυνὸς πόθεν αὖ φέρεται λάμπων πυρί, τοῦτο

395 δίδαξον, καὶ καταφρύγει βάλλων ἡμᾶς, τοὺς δὲ ζῶντας περιφλεύει. τοῦτον γὰρ δὴ φανερώς ὁ
Ζεὺς ἴης' ἐπὶ τοὺς ἐπιόρκους.

ΣΩΚΡΑΤΗΣ

395 καὶ πῶς, ὦ μῶρε σὺ καὶ Κρονίων ὄζων καὶ βεκεσέληνε, εἴπερ βάλλει τοὺς ἐπιόρκους, δῆτ' οὐχὶ
Σίμων' ἐνέπρησεν

395 οὐδὲ Κλεώνυμον οὐδὲ Θέωρον; καίτοι σφόδρα γ' εἷς'

395 ἐπιόρκοι. ἀλλὰ τὸν αὐτοῦ γε νεὼν βάλλει καὶ Σούνιον, ἄκρον Ἀθηνέων, καὶ τὰς δρυὺς τὰς
μεγάλας, τί μαθῶν; οὐ γὰρ δὴ δρυὺς γ' ἐπι-

402 ορκεῖ.

ΣΤΡΕΨΙΑΔΗΣ

402 οὐκ οἶδ'. ἀτὰρ εὖ σὺ λέγειν φαίνει. τί γὰρ ἐστὶν δῆθ' ὁ

403 κεραυνός;

ΣΩΚΡΑΤΗΣ

403 ὅταν εἰς ταύτας ἄνεμος ξηρὸς μετεωρισθεὶς κατακλεισθῇ,

405 ἔνδοθεν αὐτὰς ὥσπερ κύστιν φυσαῖ, κᾶπειθ' ὑπ' ἀνάγκης ῥήξας αὐτὰς ἔξω φέρεται σοβαρὸς διὰ
τὴν πυκνότητα,

405 ὑπὸ τοῦ ροίβδου καὶ τῆς ῥύμης αὐτὸς ἑαυτὸν κατακάων.

ΣΤΡΕΨΙΑΔΗΣ

405 νῆ Δί' ἐγὼ γοῦν ἀτεχνῶς ἔπαθον τουτί ποτε Διασίοισιν. ὀπτῶν γαστέρα τοῖς συγγένεσιν κᾶτ'
οὐκ ἔσχων ἀμελήσας,

410 ἡ δ' ἄρ' ἐφυσᾶτ', εἴτ' ἐξαίφνης διαλακῆσασα πρὸς αὐτῷ τῷ φθαλμῷ μου προσετίλησεν καὶ
κατέκαυσεν τὸ πρόσωπον.

ΧΟΡΟΣ

411 ὦ τῆς μεγάλης ἐπιθυμίας σοφίας ἄνθρωπε παρ' ἡμῶν, ὡς εὐδαίμων ἐν Ἀθηναίοις καὶ τοῖς
Ἑλλήσι γενήσῃ εἰ μνήμων εἴ καὶ φροντιστὴς καὶ τὸ ταλαίπωρον ἔνεστιν

415 ἐν τῇ ψυχῇ καὶ μὴ κάμνεις μῆθ' ἐστὼς μήτε βαδίζων μήτε ῥιγῶν ἄχθει λίαν μήτ' ἀριστᾶν
ἐπιθυμεῖς οἴνου τ' ἀπέχει καὶ γυμνασίων καὶ τῶν ἄλλων ἀνοήτων καὶ βέλτιστον τοῦτο
νομίζεις, ὅπερ εἰκὸς δεξιὸν ἄνδρα, νικᾶν πράττων καὶ βουλεύων καὶ τῇ γλώττῃ πολεμίζων.

ΣΤΡΕΨΙΑΔΗΣ

420 ἀλλ' εἵνεκα γε ψυχῆς στερραῖς δυσκολοκοίτου τε μερίμνης καὶ φειδωλοῦ καὶ τρυσιβίου γαστροῦς
καὶ θυμβρεπιδείπνου, ἀμέλει, θαρρῶν εἵνεκα τούτων ἐπιχαλκεύειν παρέχοιμ' ἄν.

ΣΩΚΡΑΤΗΣ

420 ἄλλο τι δῆτ' οὐ νομιεῖς ἤδη θεὸν οὐδένα πλὴν ἅπερ ἡμεῖς,

420 τὸ Χάος τουτί καὶ τὰς Νεφέλας καὶ τὴν Γλῶτταν, τρία ταυτί;

ΣΤΡΕΨΙΑΔΗΣ

- 425 οὐδ' ἂν διαλεχθείην γ' ἄτεχνῶς τοῖς ἄλλοις οὐδ' ἂν ἅπαν-
425 τῶν, οὐδ' ἂν θύσαιμ' οὐδ' ἂν σπείσαιμ' οὐδ' ἐπιθείην λιβανωτόν.

ΧΟΡΟΣ

- 425 λέγε νυν ἡμῖν ὅτι σοι δρῶμεν θαρρῶν, ὥς οὐκ ἀτυχήσεις ἡμᾶς τιμῶν καὶ θαυμάζων καὶ ζητῶν
δεξιὸς εἶναι.

ΣΤΡΕΨΙΑΔΗΣ

- 425 ὦ δέσποιναι, δέομαι τοίνυν ὑμῶν τουτὶ πάνυ μικρόν,
430 τῶν Ἑλλήνων εἶναί με λέγειν ἑκατὸν σταδίοισιν ἄριστον.

ΧΟΡΟΣ

- 430 ἀλλ' ἔσται σοι τοῦτο παρ' ἡμῶν, ὥστε τὸ λοιπόν γ' ἀπὸ
431 τουδὶ ἐν τῷ δήμῳ γνώμας οὐδεὶς νικήσει πλείονας ἢ σύ.

ΣΤΡΕΨΙΑΔΗΣ

- 431 μὴ μοι γε λέγειν γνώμας μεγάλας· οὐ γὰρ τούτων ἐπιθυμῶ, ἀλλ' ὅς' ἐμαυτῷ στρεψοδικῆσαι καὶ
τοὺς χρήστας δι-
434 ολισθεῖν.

ΧΟΡΟΣ

- 435 τεύξει τοίνυν ὦν ἱμεῖρεις· οὐ γὰρ μεγάλων ἐπιθυμεῖς. ἀλλὰ σεαυτὸν παράδος θαρρῶν τοῖς
ἡμετέροις προπόλοισιν.

ΣΤΡΕΨΙΑΔΗΣ

- 435 δράσω ταῦθ' ὑμῖν πιστεύσας· ἡ γὰρ ἀνάγκη με πιέζει διὰ τοὺς ἵππους τοὺς κοππατίας καὶ τὸν
γάμον ὅς μ' ἐπέ-
438 τριψεν. νῦν οὖν [χρήσθων] ἄτεχνῶς ὅτι βούλονται
440 τουτὶ τό γ' ἐμὸν σῶμ' αὐτοῖσιν παρέχω τύπτειν, πεινῆν, διψῆν,
440 αὐχμεῖν, ῥιγῶν, ἀσκὸν δεῖρειν, εἴπερ τὰ χρέα διαφευξοῦμαι τοῖς τ' ἀνθρώποις εἶναι δόξω
445 θρασύς, εὐγλωττος, τολμηρός, ἴτης, βδελυρός, ψευδῶν συγκολλητής, εὐρησιεπής, περίτριμμα
δικῶν, κύρβις, κρόταλον, κίναδος, τρύμη, μάσθλης, εἴρων, γλοιός, ἀλαζών,
445 κέντρων, μιαρός, στρόφισ, ἀργαλέος, ματιολοιχός. ταῦτ' εἴ με καλοῦς' ἀπαντῶντες, δρώντων
ἄτεχνῶς ὅτι χρήζουσιν· κεῖ βούλονται,
455 νῆ τὴν Δήμητρ' ἔκ μου χορδὴν τοῖς φροντισταῖς παραθέντων.

ΧΟΡΟΣ

- 455 λῆμα μὲν πάρεστι τῷδέ γ' οὐκ ἄτολμον ἀλλ' ἔτοιμον. ἴσθι δ' ὥς
460-461 ταῦτα μαθὼν παρ' ἐμοῦ κλέος οὐρανόμηκες
462 ἐν βροτοῖσιν ἔξεις.

ΣΤΡΕΨΙΑΔΗΣ

- 462 τί πείσομαι;

ΧΟΡΟΣ

463 τὸν πάντα χρόνον μετ' ἐμοῦ ζηλωτότατον βίον ἀν-
465 θρώπων διάξεις.

ΣΤΡΕΨΙΑΔΗΣ

465 ἄρά γε τοῦτ' ἄρ' ἐγὼ ποτ' ὄψομαι;

ΧΟΡΟΣ

467 ὥστε γέ σου πολλοὺς ἐπὶ ταῖσι θύραις ἀεὶ καθῆσθαι,
470 βουλομένους ἀνακοινοῦ-σθαι τε καὶ εἰς λόγον ἐλθεῖν πράγματα κἀντιγραφὰς πολλῶν
ταλάντων, ἄξια σῇ φρενὶ συμ-
475 βουλευσομένους μετὰ σοῦ.
475 ἀλλ' ἐγχείρει τὸν πρεσβύτην ὅτιπερ μέλλεις προδιδάσκειν καὶ διακίνει τὸν νοῦν αὐτοῦ καὶ τῆς
γνώμης ἀποπειρῶ.

ΣΩΚΡΑΤΗΣ

477 ἄγε δὴ, κάτειπέ μοι σὺ τὸν σαυτοῦ τρόπον, ἵν' αὐτὸν εἰδῶς ὅστις ἐστὶ μηχανὰς
480 ἥδη 'πὶ τούτοις πρὸς σὲ καινὰς προσφέρω.

ΣΤΡΕΨΙΑΔΗΣ

480 τί δέ; τειχομαχεῖν μοι διανοεῖ, πρὸς τῶν θεῶν;

ΣΩΚΡΑΤΗΣ

480 οὐκ, ἀλλὰ βραχέα σου πυθέσθαι βούλομαι, εἰ μνημονικὸς εἶ.

ΣΤΡΕΨΙΑΔΗΣ

483 δύο τρόπω, νῆ τὸν Δία. ἦν μὲν γ' ὀφείληταί τι μοι, μνήμων πάνυ,
485 ἐὰν δ' ὀφείλω σχέτλιος, ἐπιλήσμων πάνυ.

ΣΩΚΡΑΤΗΣ

485 ἔνεστι δῆτά σοι λέγειν ἐν τῇ φύσει;

ΣΤΡΕΨΙΑΔΗΣ

485 λέγειν μὲν οὐκ ἔνεστ', ἀποστερεῖν δ' ἔνι.

ΣΩΚΡΑΤΗΣ

485 πῶς οὖν δυνήσει μανθάνειν;

ΣΤΡΕΨΙΑΔΗΣ

488 ἀμέλει, καλῶς.

ΣΩΚΡΑΤΗΣ

488 ἄγε νυν ὅπως, ὅταν τι προβάλωμαι σοφὸν
490 περὶ τῶν μετεώρων, εὐθέως ὑφαρπάσει.

ΣΤΡΕΨΙΑΔΗΣ

490 τί δαί; κυνηδὸν τὴν σοφίαν σιτήσομαι;

ΣΩΚΡΑΤΗΣ

490 ἄνθρωπος ἀμαθὴς οὕτοσὶ καὶ βάρβαρος. δέδοικά ς', ὧ̃ πρεσβῦτα, μὴ πληγῶν δέει. φέρ' ἴδω, τί
δρᾶς ἦν τις σε τύπτῃ;

ΣΤΡΕΨΙΑΔΗΣ

494 τύπτομαι,
495 κᾶπειτ' ἐπισχῶν ὀλίγον ἐπιμαρτύρομαι· εἴτ' αὖθις ἀκαρῇ διαλιπὼν δικάζομαι.

ΣΩΚΡΑΤΗΣ

495 ἴθι νυν κατάθου θοίματιον.

ΣΤΡΕΨΙΑΔΗΣ

497 ἡδίκηκά τι;

ΣΩΚΡΑΤΗΣ

497 οὐκ, ἀλλὰ γυμνοὺς εἰσιέναι νομίζεται.

ΣΤΡΕΨΙΑΔΗΣ

497 ἀλλ' οὐχὶ φωράσων ἔγωγ' εἰσέρχομαι.

ΣΩΚΡΑΤΗΣ

497 κατάθου. τί ληρεῖς;

ΣΤΡΕΨΙΑΔΗΣ

497 εἰπὲ δὴ νυν μοι τοδί· ἦν ἐπιμελὴς ὧ̃ καὶ προθύμως μανθάνω, τῷ τῶν μαθητῶν ἐμφερὴς
γενήσομαι;

ΣΩΚΡΑΤΗΣ

497 οὐδὲν διοίσεις Χαιρεφώντος τὴν φύσιν.

ΣΤΡΕΨΙΑΔΗΣ

497 οἴμοι κακοδαίμων, ἡμιθνής γενήσομαι.

ΣΩΚΡΑΤΗΣ

505 οὐ μὴ λαλήσεις, ἀλλ' ἀκολουθήσεις ἐμοὶ ἀνύσας τι δευρὶ θᾶπτον.

ΣΤΡΕΨΙΑΔΗΣ

506 εἰς τὼ χεῖρέ νυν δός μοι μελιτοῦτταν πρότερον, ὥς δέδοικ' ἐγὼ εἴσω καταβαίνων ὥσπερ εἰς
Τροφωνίου.

ΣΩΚΡΑΤΗΣ

506 χῶρει. τί κυπτάζεις ἔχων περὶ τὴν θύραν;

ΧΟΡΟΣ

510 ἀλλ' ἴθι χαίρων τῆς ἀνδρείας εἵνεκα ταύτης.
511 εὐτυχία γένοιτο τάν- θρώπῳ ὅτι προήκων εἰς βαθὺ τῆς ἡλικίας
515 νεωτέροις τὴν φύσιν αὐ- τοῦ πράγμασιν χρωτίζεται καὶ σοφίαν ἐπασκεῖ.
517

- ὦ θεώμενοι, κατερῶ πρὸς ὑμᾶς ἐλευθέρως τάληθῃ, νῆ τὸν Διόνυσον τὸν ἐκθρέψαντά με.
- 520 οὕτω νικήσαιμί τ' ἐγὼ καὶ νομιζοίμην σοφὸς ὡς ὑμᾶς ἡγούμενος εἶναι θεατὰς δεξιούς καὶ
ταύτην σοφώτατ' ἔχειν τῶν ἐμῶν κωμωδιῶν πρῶτους ἡξίως' ἀναγεῦς' ὑμᾶς, ἢ παρέσχε μοι
- 520 ἔργον πλεῖστον· εἴτ' ἀνεχώρουν ὑπ' ἀνδρῶν φορτικῶν
- 525 ἡττηθεὶς οὐκ ἄξιος ὢν. ταῦτ' οὖν ὑμῖν μέμφομαι τοῖς σοφοῖς, ὢν οὐνεκ' ἐγὼ ταῦτ'
ἐπραγματευόμην. ἀλλ' οὐδ' ὡς ὑμῶν ποθ' ἐκὼν προδώσω τοὺς δεξιούς, ἐξ ὅτου γὰρ ἐνθάδ' ὑπ'
ἀνδρῶν, οὓς ἡδὺ καὶ λέγειν, ὁ σῶφρων τε χῶ καταπύγων ἄριστ' ἠκουσάτην,
- 530 κἀγώ, παρθένος γὰρ ἔτ' ἦν κοῦκ ἐξῆν πῶ μοι τεκεῖν, ἐξέθηκα, παῖς δ' ἐτέρα τις λαβοῦς'
ἀνείλετο, ὑμεῖς δ' ἐξεθρέψατε γενναίως κάπαιδεύσατε, ἐκ τούτου μοι πιστὰ παρ' ὑμῶν γνώμης
ἔσθ' ὄρκια. νῦν οὖν Ἥλέκτραν κατ' ἐκείνην ἥδ' ἢ κωμωδία
- 535 ζητοῦς' ἦλθ', ἦν που 'πιτύχη θεαταῖς οὕτω σοφοῖς. γινώσεται γάρ, ἦν περ ἴδῃ, τὰ δελφοῦ τὸν
βόστρυχον. ὡς δὲ σῶφρων ἐστὶ φύσει σκέψασθ', ἥτις πρῶτα μὲν οὐδὲν ἦλθε ῥαψαμένη
σκῦτινον καθειμένον ἐρυθρὸν ἐξ ἄκρου, παχύ, τοῖς παιδίοις ἴν' ἢ γέλως·
- 540 οὐδ' ἔσκωπεν τοὺς φαλακρούς, οὐδὲ κόρδαχ' εἵλκυσεν· οὐδὲ πρεσβύτης ὁ λέγων τᾶπη τῇ
βακτηρίᾳ τύπτει τὸν παρόντ', ἀφανίζων πονηρὰ σκώμματα· οὐδ' εἰσηῆξε δᾶδας ἔχους' οὐδ' "ἰοὺ
ἰοὺ" βοᾷ· ἀλλ' αὐτῇ καὶ τοῖς ἔπεσιν πιστεύουσ' ἐλήλυθεν.
- 545 κἀγὼ μὲν τοιοῦτος ἀνὴρ ὢν ποητὴς οὐ κομῶ, οὐδ' ὑμᾶς ζητῶ 'ξαπατᾶν δις καὶ τρίς ταῦτ'
εἰσάγων,
- 545 ἀλλ' αἰεὶ καινὰς ιδέας εἰσφέρων σοφίζομαι οὐδὲν ἀλλήλαισιν ὁμοίας καὶ πάσας δεξιὰς· ὃς
μέγιστον ὄντα Κλέων' ἔπαις' εἰς τὴν γαστέρα
- 545 κοῦκ ἐτόλμης' αὐθις ἐπεμνηστῆς' αὐτῷ κειμένῳ. οὗτοι δ', ὡς ἅπαξ παρέδωκεν λαβὴν
'Υπέρβολος, τοῦτον δειλαινὸν κολετρῶς' αἰεὶ καὶ τὴν μητέρα. Εὐπολὶς μὲν τὸν Μαρικᾶν
πρῶτιστον παρείλκυσε ἐκστρέψας τοὺς ἡμετέρους Ἰππέας κακὸς κακῶς,
- 555 προσθεὶς αὐτῷ γραῦν μεθύσῃν τοῦ κόρδακος οὐνεχ', ἦν Φρύνιχος πάλαι πεπόηχ', ἦν τὸ κῆτος
ἦσθιεν. εἴθ' Ἑρμιππος αὐθις ἐποίησεν εἰς Ὑπέρβολον, ἄλλοι τ' ἤδη πάντες ἐρείδουσιν εἰς
'Υπέρβολον, τὰς εἰκοὺς τῶν ἐγχείλεων τὰς ἐμὰς μιμούμενοι.
- 560 ὅστις οὖν τούτοις γελαῖ, τοῖς ἐμοῖς μὴ χαιρέτω. ἦν δ' ἐμοὶ καὶ τοῖσιν ἐμοῖς εὐφραίνεσθ'
εὐρήμασιν, εἰς τὰς ὥρας τὰς ἐτέρας εὖ φρονεῖν δοκήσετε.
- 562 ὑψιμέδοντα μὲν θεῶν Ζῆνα τύραννον εἰς χορὸν
- 565 πρῶτα μέγαν κικλήσκω· τόν τε μεγασθενὴ τριαίνης ταμίαν, γῆς τε καὶ ἀλμυρᾶς θαλάσ-
- 565 σης ἄγριον μοχλευτήν· καὶ μεγαλόνυμον ἡμέτερον πατέρ'
- 570 Αἰθέρα σεμνότατον, βιοθρέμμονα πάντων· τόν θ' ἵππονώμαν, ὃς ὑπερ- λάμπροις ἀκτῖσιν
κατέχει γῆς πέδον, μέγας ἐν θεοῖς ἐν θνητοῖσι τε δαίμων.
- 575 ὦ σοφώτατοι θεαταί, δεῦρο τὸν νοῦν προσέχετε· ἡδικημέναι γὰρ ὑμῖν μεμφόμεσθ' ἐναντίον.
πλεῖστα γὰρ θεῶν ἀπάντων ὠφελούσαις τὴν πόλιν δαιμόνων ἡμῖν μόναις οὐ θύετ' οὐδὲ
σπένδετε, αἵτινες τηροῦμεν ὑμᾶς. ἦν γὰρ ἢ τις ἔξοδος
- 580 μηδενὶ ξὺν νῶ, τότ' ἢ βροντῶμεν ἢ ψακάζομεν. εἴτα τὸν θεοῖσιν ἐχθρὸν βυρσοδέψην
Παφλαγόναν ἡνίχ' ἠρεῖσθε στρατηγόν, τὰς ὀφρῦς ξυνήγομεν κάποοῦμεν δεινά, βροντῇ δ'
ἐρράγη δι' ἀστραπῆς. ἢ σελήνη δ' ἐξέλειπεν τὰς ὁδοὺς, ὁ δ' ἥλιος
- 585 τὴν θρυαλλίδ' εἰς ἑαυτὸν εὐθέως ξυνελκύσας οὐ φανεῖν ἔφασκεν ὑμῖν εἰ στρατηγῇ σοι Κλέων.
ἀλλ' ὅμως εἴλεσθε τοῦτον· φασὶ γὰρ δυσβουλίαν τῇδε τῇ πόλει προσεῖναι, ταῦτα μέντοι τοὺς
θεοὺς, ἅττ' ἂν ὑμεῖς ἐξαμάρτητ', ἐπὶ τὸ βέλτιον τρέπειν.

590 ὥς δὲ καὶ τοῦτο ξυνοίσει, ῥαδίως διδάξομεν.
 590 ἦν Κλέωνα τὸν λάρων δώρων ἐλόντες καὶ κλοπῆς εἶτα φιμώσητε τούτου τῷ ξύλῳ τὸν αὐχένα,
 αὐθις εἰς τάρχαϊον ὑμῖν, εἴ τι κάξημάρτετε, ἐπὶ τὸ βέλτιον τὸ πρᾶγμα τῇ πόλει ξυνοίσεται.
 595 ἀμφί μοι αὐτε Φοῖβ' ἄναξ Δῆλιε, Κυνθίαν ἔχων ὑψικέρατα πέτραν· ἦ τ' Ἐφέσου μάκαιρα
 πάγχρυσον ἔχεις οἶκον, ἐν ᾧ κόραι σε Λυ-
 595 δῶν μεγάλως σέβουσιν· ἦ τ' ἐπιχώριος ἡμετέρα θεὸς αἰγίδος ἡνίοχος, πολιοῦχος Ἀθάνᾳ·
 Παρνασσίαν θ' ὅς κατέχων πέτραν σὺν πεύκαις σελαγεῖ
 605 Βάκχαις Δελφίσιν ἐμπρέπων κωμαστῆς Διόνυσος.
 606 ἡνίχ' ἡμεῖς δεῦρ' ἀφορμᾶσθαι παρεσκευάσμεθα, ἡ Σελήνη ξυντυχοῦς' ἡμῖν ἐπέστειλεν φράσαι
 πρῶτα μὲν χαίρειν Ἀθηναίοισι καὶ τοῖς ξυμμάχοις·
 610 εἶτα θυμαίνειν ἔφασκε. δεινὰ γὰρ πεπονθέναι ὠφελοῦς' ὑμᾶς ἅπαντας οὐ λόγοις ἀλλ' ἐμφανῶς
 πρῶτα μὲν τοῦ μηνὸς εἰς δᾶδ' οὐκ ἔλαττον ἢ δραχμὴν,
 610 ὥστε καὶ λέγειν ἅπαντας ἐξιόντας ἐσπέρας “μὴ πρίη, παῖ, δᾶδ', ἐπειδὴ φῶς Σεληναίης καλόν.”
 615 ἄλλα τ' εὖ δρᾶν φησίν, ὑμᾶς δ' οὐκ ἄγειν τὰς ἡμέρας οὐδὲν ὀρθῶς, ἀλλ' ἄνω τε καὶ κάτω
 κυδοιδοπᾶν, ὥστ' ἀπειλεῖν φησὶν αὐτῇ τοὺς θεοὺς ἐκάστοτε, ἡνίκ' ἂν ψευσθῶσι δείπνου
 κἀπίωσιν οἴκαδε τῆς ἐορτῆς μὴ τυχόντες κατὰ λόγον τῶν ἡμερῶν.
 620 κᾶθ' ὅταν θύειν δέη, στρεβλοῦτε καὶ δικάζετε, πολλάκις δ' ἡμῶν ἀγόντων τῶν θεῶν ἀπαστίαν,
 ἡνίκ' ἂν πενθῶμεν ἢ τὸν Μέμνον' ἢ Σαρπηδόνα, σπένδεθ' ὑμεῖς καὶ γελαῖτ' ἀνθ' ὧν λαχῶν
 Ὑπέρβολος τῆτες ἱερομνημονεῖν κᾶπειθ' ὑφ' ἡμῶν τῶν θεῶν
 625 τὸν στέφανον ἀφηρέθη· μᾶλλον γὰρ οὕτως εἴσεται κατὰ σελήνην ὥς ἄγειν χρή τοῦ βίου τὰς
 ἡμέρας.

ΣΩΚΡΑΤΗΣ

626 μὰ τὴν Ἀναπνοήν, μὰ τὸ Χάος, μὰ τὸν Ἀέρα, οὐκ εἶδον οὕτως ἄνδρ' ἄγροικον οὐδαμοῦ οὐδ'
 ἄπορον οὐδὲ σκαιὸν οὐδ' ἐπιλήσιμονα,
 630 ὅστις σκαλαθυρμάτι' ἄττα μικρὰ μανθάνων ταῦτ' ἐπιλέλυσται πρὶν μαθεῖν. ὅμως γε μὴν αὐτὸν
 καλῶ θύραζε δεῦρο πρὸς τὸ φῶς. ποῦ Στρεψιάδης; ἔξει τὸν ἀσκάντην λαβῶν;

ΣΤΡΕΨΙΑΔΗΣ

630 ἀλλ' οὐκ ἔωσί μ' ἐξενεγκεῖν οἱ κόρεις.

ΣΩΚΡΑΤΗΣ

635 ἀνύσας τι κατάθου καὶ πρόσεχε τὸν νοῦν.

ΣΤΡΕΨΙΑΔΗΣ

635 ἰδού.

ΣΩΚΡΑΤΗΣ

635 ἄγε δή, τί βούλει πρῶτα νυνὶ μανθάνειν ὧν οὐκ ἐδιδάχθης πώποτ' οὐδέν; εἰπέ μοι. πότερον
 περὶ μέτρων ἢ περὶ ἐπῶν ἢ ρυθμῶν;

ΣΤΡΕΨΙΑΔΗΣ

635 περὶ τῶν μέτρων ἔγωγ'. ἔναγχος γάρ ποτε
 640 ὑπ' ἀλφिताμοιβοῦ παρεκόπην διχοινίκῳ.

ΣΩΚΡΑΤΗΣ

640 οὐ τοῦτ' ἐρωτῶ ζ', ἀλλ' ὅτι κάλλιστον μέτρον ἤγεί, πότερον τὸ τρίμετρον ἢ τὸ τετράμετρον;

ΣΤΡΕΨΙΑΔΗΣ

640 ἐγὼ μὲν οὐδὲν πρότερον ἡμιέκτεω.

ΣΩΚΡΑΤΗΣ

640 οὐδὲν λέγεις, ὦνθρωπε.

ΣΤΡΕΨΙΑΔΗΣ

644 περίδου νυν ἐμοὶ

645 εἰ μὴ τετράμετρόν ἐστιν ἡμιέκτεων.

ΣΩΚΡΑΤΗΣ

645 εἰς κόρακας. ὥς ἄγροικος εἶ καὶ δυσμαθής. ταχύ γ' ἂν δύναιο μανθάνειν περὶ ῥυθμῶν.

ΣΤΡΕΨΙΑΔΗΣ

645 τί δέ μ' ὠφελήσους' οἱ ῥυθμοὶ πρὸς τᾷλφιστα;

ΣΩΚΡΑΤΗΣ

645 πρῶτον μὲν εἶναι κομψὸν ἐν συνουσίᾳ,

645 ἐπαΐονθ' ὁποῖός ἐστι τῶν ῥυθμῶν

645 κατ' ἐνόπλιον, χῶποῖος αὖ κατὰ δάκτυλον.

ΣΤΡΕΨΙΑΔΗΣ

645 κατὰ δάκτυλον; νῆ τὸν Δί', ἀλλ' οἶδ'.

ΣΩΚΡΑΤΗΣ

652 εἰπέ δή.

ΣΤΡΕΨΙΑΔΗΣ

652 [τίς ἄλλος ἀντὶ τουτουὶ τοῦ δακτύλου;] πρὸ τοῦ μέν, ἔτ' ἐμοῦ παιδὸς ὄντος, οὐτοσί.

ΣΩΚΡΑΤΗΣ

655 ἀγρεῖος εἶ καὶ σκαιός.

ΣΤΡΕΨΙΑΔΗΣ

655 οὐ γὰρ ὦζυρὲ τούτων ἐπιθυμῶ μανθάνειν οὐδέν.

ΣΩΚΡΑΤΗΣ

656 τί δαί;

ΣΤΡΕΨΙΑΔΗΣ

656 ἐκεῖν' ἐκεῖνο, τὸν ἀδικώτατον λόγον.

ΣΩΚΡΑΤΗΣ

656 ἀλλ' ἕτερα δεῖ σε πρότερα τούτου μανθάνειν, τῶν τετραπόδων ἅττ' ἐστιν ὀρθῶς ἄρρενα.

ΣΤΡΕΨΙΑΔΗΣ

660 ἀλλ' οἶδ' ἔγωγε τάρρεν', εἰ μὴ μαίνομαι· κριός, τράγος, ταῦρος, κύων, ἀλεκτρυών.

ΣΩΚΡΑΤΗΣ

660 ὁρᾷς ἃ πάσχεις; τήν τε θήλειαν καλεῖς ἀλεκτρυόνα κατὰ ταῦτό καὶ τὸν ἄρρενα.

ΣΤΡΕΨΙΑΔΗΣ

660 πῶς δὴ, φέρε;

ΣΩΚΡΑΤΗΣ

664 πῶς; ἀλεκτρυών καὶ ἀλεκτρυών.

ΣΤΡΕΨΙΑΔΗΣ

665 νῆ τὸν Ποσειδῶ. νῦν δὲ πῶς με χρή καλεῖν;

ΣΩΚΡΑΤΗΣ

665 ἀλεκτρύαιναν, τὸν δ' ἕτερον ἀλέκτορα.

ΣΤΡΕΨΙΑΔΗΣ

665 ἀλεκτρύαιναν; εἴ γε νῆ τὸν Ἀέρα· ὥστ' ἀντὶ τούτου τοῦ διδάγματος μόνου διαλφιδώσω σου κύκλῳ τὴν κάρδοπον.

ΣΩΚΡΑΤΗΣ

670 ἰδοὺ μάλ' αὖθις, τοῦθ' ἕτερον. τὴν κάρδοπον ἄρρενα καλεῖς θήλειαν οὔσαν.

ΣΤΡΕΨΙΑΔΗΣ

671 τῷ τρόπῳ; ἄρρενα καλῶ γὰρ κάρδοπον;

ΣΩΚΡΑΤΗΣ

672 μάλιστά γε, ὥσπερ γε καὶ Κλεώνυμον.

ΣΤΡΕΨΙΑΔΗΣ

673 πῶς δὴ; φράσον.

ΣΩΚΡΑΤΗΣ

673 ταῦτόν δύναταί σοι κάρδοπος Κλεωνύμῳ.

ΣΤΡΕΨΙΑΔΗΣ

675 ἀλλ' ὦ γὰθ', οὐδ' ἦν κάρδοπος Κλεωνύμῳ, ἀλλ' ἐν θυεῖα στρογγύλῃ γ' ἀνεμάττετο. ἀτὰρ τὸ λοιπὸν πῶς με χρή καλεῖν;

ΣΩΚΡΑΤΗΣ

677 ὅπως; τὴν καρδόπην, ὥσπερ καλεῖς τὴν Σωστράτην.

ΣΤΡΕΨΙΑΔΗΣ

677 τὴν καρδόπην θήλειαν;

ΣΩΚΡΑΤΗΣ

679 ὀρθῶς γὰρ λέγεις.

ΣΤΡΕΨΙΑΔΗΣ

680 ἐκεῖνο † δ' ἦν ἄν †· καρδόπη, Κλεωνύμη.

ΣΩΚΡΑΤΗΣ

680 ἔτι δέ γε περὶ τῶν ὀνομάτων μαθεῖν σε δεῖ, ἅττ' ἄρρεν' ἐστίν, ἅττα δ' αὐτῶν θήλεα.

ΣΤΡΕΨΙΑΔΗΣ

680 ἀλλ' οἶδ' ἔγωγ' ἃ θήλε' ἐστίν.

ΣΩΚΡΑΤΗΣ

683 εἰπὲ δή.

ΣΤΡΕΨΙΑΔΗΣ

683–684 Λύσιλλα, Φίλιννα, Κλειταγόρα, Δημητρία.

ΣΩΚΡΑΤΗΣ

685 ἄρρενα δὲ ποῖα τῶν ὀνομάτων;

ΣΤΡΕΨΙΑΔΗΣ

685 μυρία. Φιλόξενος, Μελησίας, Ἀμεινίας.

ΣΩΚΡΑΤΗΣ

685 ἀλλ' ὦ πόνηρε, ταῦτά γ' ἔστ' οὐκ ἄρρενα.

ΣΤΡΕΨΙΑΔΗΣ

685 οὐκ ἄρρεν' ὑμῖν ἐστίν;

ΣΩΚΡΑΤΗΣ

688 οὐδαμῶς γ', ἐπεὶ πῶς γ' ἂν καλέσειας ἐντυχῶν Ἀμεινία;

ΣΤΡΕΨΙΑΔΗΣ

690 ὅπως ἄν; ὡδί· δεῦρο δεῦρ', Ἀμεινία.

ΣΩΚΡΑΤΗΣ

690 ὄρᾱς; γυναῖκα τὴν Ἀμεινίαν καλεῖς.

ΣΤΡΕΨΙΑΔΗΣ

690 οὐκ οὐν δικαίως, ἥτις οὐ στρατεύεται; ἀτὰρ τί ταῦθ' ἃ πάντες ἴσμεν μανθάνω;

ΣΩΚΡΑΤΗΣ

690 οὐδὲν μὰ Δί', ἀλλὰ κατακλινεῖς δευρί—

ΣΤΡΕΨΙΑΔΗΣ

694 τί δρῶ;

ΣΩΚΡΑΤΗΣ

695 ἐκφρόντισόν τι τῶν σεαυτοῦ πραγμάτων.

ΣΤΡΕΨΙΑΔΗΣ

695 μὴ δῆθ', ἵκετεύω, 'νταῦθά γ', ἀλλ' εἵπερ γε χρή, χαμαὶ μ' ἔασον αὐτὰ ταῦτ' ἐκφροντίσαι.

ΣΩΚΡΑΤΗΣ

695 οὐκ ἔστι παρὰ ταῦτ' ἄλλα.

ΣΤΡΕΨΙΑΔΗΣ

698 κακοδαίμων ἐγώ.

698 οἷαν δίκην τοῖς κόρεσι δώσω τήμερον.

ΧΟΡΟΣ

698 φρόντιζε δὴ καὶ διάθρει πάντα τρόπον τε σαυτὸν

702-703 στρόβει πυκνώσας, ταχὺς δ', ὅταν εἰς ἄπορον

704 πέσης, ἐπ' ἄλλο πῆδα

705 νόημα φρενός· ὕπνος δ' ἀπέ- στω γλυκύθυμος ὁμμάτων.

ΣΤΡΕΨΙΑΔΗΣ

706 ἄτταταῖ ἄτταταῖ.

ΧΟΡΟΣ

706 τί πάσχεις; τί κάμνεις;

ΣΤΡΕΨΙΑΔΗΣ

706 ἀπόλλυμαι δείλαιος. ἐκ τοῦ σκίμποδος

710 δάκνουσί μ' ἐξέρποντες οἱ Κορίνθιοι, καὶ τὰς πλευρὰς δαρδάπτουσιν καὶ τὴν ψυχὴν ἐκπίνουσιν
καὶ τοὺς ὄρχεις ἐξέλκουσιν καὶ τὸν πρωκτὸν διορύττουσιν,

715 καὶ μ' ἀπολοῦσιν.

ΧΟΡΟΣ

715 μὴ νυν βαρέως ἄλγει λίαν.

ΣΤΡΕΨΙΑΔΗΣ

715 καὶ πῶς; ὅτε μου φροῦδα τὰ χρήματα, φρούδη χροιά, φρούδη ψυχὴ, φρούδη δ' ἐμβάς,

720 καὶ πρὸς τούτοις ἔτι τοῖσι κακοῖς φρουρᾶς ἄδων

720 ὀλίγου φροῦδος γεγένημαι.

ΣΩΚΡΑΤΗΣ

720 οὗτος τί ποιεῖς; οὐχὶ φροντίζεις;

ΣΤΡΕΨΙΑΔΗΣ

723 ἐγώ; νῆ τὸν Ποσειδῶ.

ΣΩΚΡΑΤΗΣ

724 καὶ τί δῆτ' ἐφρόντισας;

ΣΤΡΕΨΙΑΔΗΣ

725 ὑπὸ τῶν κόρεων εἴ μου τι περιλειφθήσεται.

ΣΩΚΡΑΤΗΣ

725 ἀπολεῖ κάκιστ'.

ΣΤΡΕΨΙΑΔΗΣ

726 ἀλλ' ὦ 'γάθ' ἀπόλωλ' ἀρτίως.

ΧΟΡΟΣ

726 οὐ μαλθακιστέ' ἀλλὰ περικαλυπτέα. ἔξευρετέος γὰρ νοῦς ἀποστερητικός κάπαιόλημ'.

ΣΤΡΕΨΙΑΔΗΣ

729 οἴμοι τίς ἄν δῆτ' ἐπιβάλαι

730 ἐξ ἀρνακίδων γνώμην ἀποστερητρίδα;

ΣΩΚΡΑΤΗΣ

730 φέρε νυν ἀθρήσω πρῶτον, ὅτι δρᾷ, τουτονί. οὔτος, καθεύδεις;

ΣΤΡΕΨΙΑΔΗΣ

732 μὰ τὸν Ἀπόλλω 'γὼ μὲν οὔ.

ΣΩΚΡΑΤΗΣ

732 ἔχεις τι;

ΣΤΡΕΨΙΑΔΗΣ

733 μὰ Δί' οὐ δῆτ' ἔγωγ'.

ΣΩΚΡΑΤΗΣ

733 οὐδὲν πάνυ;

ΣΤΡΕΨΙΑΔΗΣ

733 οὐδέν γε πλὴν ἢ τὸ πέος ἐν τῇ δεξιᾷ.

ΣΩΚΡΑΤΗΣ

735 οὐκ ἐγκαλυψάμενος ταχέως τι φροντιεῖς;

ΣΤΡΕΨΙΑΔΗΣ

735 περὶ τοῦ; σὺ γάρ μοι τοῦτο φράσον, ὦ Σώκρατες.

ΣΩΚΡΑΤΗΣ

735 αὐτὸς ὅτι βούλει πρῶτος ἐξευρὼν λέγε.

ΣΤΡΕΨΙΑΔΗΣ

735 ἀκήκοας μυριάκις ἀγὼ βούλομαι, περὶ τῶν τόκων, ὅπως ἂν ἀποδῶ μηδενί.

ΣΩΚΡΑΤΗΣ

740 ἴθι νυν καλύπτου, καὶ σχάσας τὴν φροντίδα λεπτὴν κατὰ μικρὸν περιφρόνει τὰ πράγματα ὀρθῶς διαιρῶν καὶ σκοπῶν.

ΣΤΡΕΨΙΑΔΗΣ

742 οἴμοι τάλας.

ΣΩΚΡΑΤΗΣ

742 ἔχ' ἀτρέμα· κἄν ἀπορῆς τι τῶν νοημάτων, ἀφείς ἄπελθε, κᾶτα τῇ γνώμῃ πάλιν
745 κίνησον αὖθις αὐτὸ καὶ ζυγώθρισον.

ΣΤΡΕΨΙΑΔΗΣ

745 ὦ Σωκρατίδιον φίλτατον.

ΣΩΚΡΑΤΗΣ

746 τί, ὦ γέρον;

ΣΤΡΕΨΙΑΔΗΣ

746 ἔχω τόκου γνώμην ἀποστερητικήν.

ΣΩΚΡΑΤΗΣ

746 ἐπίδειξον αὐτήν.

ΣΤΡΕΨΙΑΔΗΣ

748 εἰπὲ δὴ νυν μοι—

ΣΩΚΡΑΤΗΣ

748 τὸ τί;

ΣΤΡΕΨΙΑΔΗΣ

748 γυναῖκα φαρμακίδ' εἰ πριάμενος Θετταλὴν
748 καθέλοιμι νύκτωρ τὴν σελήνην, εἴτα δὴ αὐτὴν καθείρξαιμ' εἰς λοφεῖον στρογγύλον ὥσπερ
κάτροπτον, κᾶτα τηροίην ἔχων.

ΣΩΚΡΑΤΗΣ

748 τί δῆτα τοῦτ' ἂν ὠφελήσειέν ς';

ΣΤΡΕΨΙΑΔΗΣ

753 ὅτι εἰ μηκέτ' ἀνατέλλοι σελήνη μηδαμοῦ,
755 οὐκ ἂν ἀποδοίην τοὺς τόκους.

ΣΩΚΡΑΤΗΣ

755 ὅτι ἢ τί δὴ;

ΣΤΡΕΨΙΑΔΗΣ

755 ὅτι ἢ κατὰ μῆνα τὰργύριον δανείζεται.

ΣΩΚΡΑΤΗΣ

755 εὖ γ'. ἀλλ' ἕτερον αὖ σοι προβαλῶ τι δεξιόν. εἴ σοι γράφοιτο πεντετάλαντός τις δίκη, ὅπως ἂν
αὐτὴν ἀφανίσαις εἰπέ μοι.

ΣΤΡΕΨΙΑΔΗΣ

760 ὅπως; ὅπως; οὐκ οἶδ'. ἀτὰρ ζητητέον.

ΣΩΚΡΑΤΗΣ

760 μή νυν περὶ σαυτὸν εἶλλε τὴν γνώμην αἰεὶ, ἀλλ' ἀποχάλα τὴν φροντίδ' εἰς τὸν ἀέρα λινόδετον
ὥσπερ μηλολόνθην τοῦ ποδός.

ΣΤΡΕΨΙΑΔΗΣ

760 ἡὔρηκ' ἀφάνισιν τῆς δίκης σοφωτάτην,
765 ὥστ' αὐτὸν ὁμολογεῖν σέ μοι.

ΣΩΚΡΑΤΗΣ

765 ποίαν τινά;

ΣΤΡΕΨΙΑΔΗΣ

765 ἤδη παρὰ τοῖσι φαρμακοπώλαις τὴν λίθον ταύτην ἐόρακας, τὴν καλήν, τὴν διαφανῆ, ἀφ' ἧς τὸ
πῦρ ἄπτουσι;

ΣΩΚΡΑΤΗΣ

768 τὴν ὕαλον λέγεις;
768 ἔγωγε. φέρε, τί δῆτ' ἄν, εἰ ταύτην λαβών,
770 ὅποτε γράφοιτο τὴν δίκην ὁ γραμματεὺς, ἀπωτέρω στὰς ὧδε πρὸς τὸν ἥλιον
770 τὰ γράμματ' ἐκτῆξαιμι τῆς ἐμῆς δίκης;
770 σοφῶς γε νῆ τὰς Χάριτας.

ΣΤΡΕΨΙΑΔΗΣ

773 οἴμ', ὥς ἤδομαι ὅτι πεντετάλαντος διαγέγραπταί μοι δίκη.

ΣΩΚΡΑΤΗΣ

775 ἄγε δὴ ταχέως τουτὶ ξυνάρπασον.

ΣΤΡΕΨΙΑΔΗΣ

775 τὸ τί;

ΣΩΚΡΑΤΗΣ

775 ὅπως ἀποστρέψαις ἂν ἀντιδικῶν δίκην, μέλλων ὀφλήσειν, μὴ παρόντων μαρτύρων.

ΣΤΡΕΨΙΑΔΗΣ

775 φαυλότατα καὶ ῥᾶσ'.

ΣΩΚΡΑΤΗΣ

778 εἰπέ δή.

ΣΤΡΕΨΙΑΔΗΣ

778 καὶ δὴ λέγω. εἰ πρόσθεν ἔτι μιᾶς ἐνεστώσης δίκης
780 πρὶν τὴν ἐμὴν καλεῖσθ' ἀπαγξαίμην τρέχων.

ΣΩΚΡΑΤΗΣ

780 οὐδὲν λέγεις.

ΣΤΡΕΨΙΑΔΗΣ

781 νῆ τοὺς θεοὺς ἔγωγ', ἐπεὶ οὐδεὶς κατ' ἐμοῦ τεθνεῶτος εἰσάξει δίκην.

ΣΩΚΡΑΤΗΣ

781 ὁθαλεῖς. ἄπερρ'. οὐκ ἂν διδασαίμην ς' ἔτι.

ΣΤΡΕΨΙΑΔΗΣ

781 ὁτιή τί; ναί, πρὸς τῶν θεῶν, ὦ Σώκρατες.

ΣΩΚΡΑΤΗΣ

785 ἀλλ' εὐθὺς ἐπιλήθει σύ γ' ἄττ' ἂν καὶ μάθῃς.

785 ἐπεὶ τί νυνὶ πρῶτον ἐδιδάχθης; λέγε.

ΣΤΡΕΨΙΑΔΗΣ

785 φέρ' ἴδω, τί μέντοι πρῶτον ἦν; τί πρῶτον ἦν; τίς ἦν ἐν ἧ ματτόμεθα μέντοι τάλφιτα; οἶμοι, τίς ἦν;

ΣΩΚΡΑΤΗΣ

789 οὐκ εἰς κόρακας ἀποφθερεῖ,

790 ἐπιλησμότατον καὶ σκαιότατον γερόντιον;

ΣΤΡΕΨΙΑΔΗΣ

790 οἶμοι. τί οὖν δῆθ' ὁ κακοδαίμων πείσομαι; ἀπὸ γὰρ ὀλοῦμαι μὴ μαθὼν γλωττοστροφεῖν. ἀλλ' ὦ Νεφέλαι, χρηστόν τι συμβουλεύσατε.

ΧΟΡΟΣ

790 ἡμεῖς μέν, ὦ πρεσβῦτα, συμβουλεύομεν,

795 εἴ σοι τις υἱός ἐστιν ἐκτεθραμμένος, πέμπειν ἐκεῖνον ἀντὶ σαυτοῦ μανθάνειν.

ΣΤΡΕΨΙΑΔΗΣ

795 ἀλλ' ἔστ' ἔμοιγ' υἱὸς καλὸς τε κάγαθός· ἀλλ' οὐκ ἐθέλει γὰρ μανθάνειν, τί ἐγὼ πάθω;

ΧΟΡΟΣ

795 σὺ δ' ἐπιτρέπεις;

ΣΤΡΕΨΙΑΔΗΣ

799 εὐσωματεῖ γὰρ καὶ σφριγᾷ,

799 κᾶστ' ἐκ γυναικῶν εὐπτέρων καὶ Κοισύρας. ἀτὰρ μέτειμί γ' αὐτόν· ἦν δὲ μὴ θέλῃ, οὐκ ἔσθ' ὅπως οὐκ ἐξελῶ 'κ τῆς οἰκίας. ἀλλ' ἐπανάμεινόν μ' ὀλίγον εἰσελθὼν χρόνον.

ΧΟΡΟΣ

803 ἄρ' αἰσθάνει πλεῖστα δι' ἧ-

805 μᾶς ἀγάθ' αὐτίχ' ἔξων μόνας θεῶν; ὥς ἔτοιμος ὄδ' ἐστὶν ἅπαν- τα δρᾶν ὅς' ἂν κελεύῃς. σὺ δ' ἀνδρὸς ἐκπεπληγμένου

805 καὶ φανερώς ἐπηρμένου

810-811 γνούς ἀπολάψεις ὅτι πλεῖστον δύνασαι

812 ταχέως φιλεῖ γάρ πως τὰ τοι- αῦθ' ἐτέρᾳ τρέπεσθαι.

ΣΤΡΕΨΙΑΔΗΣ

813 οὔτοι μὰ τὴν Ὀμίχλην ἔτ' ἐνταυθοῖ μενεῖς,

815 ἀλλ' ἔσθι' ἐλθὼν τοὺς Μεγακλέους κίονας.

ΦΕΙΔΙΠΠΙΔΗΣ

815 ὦ δαιμόνιε, τί χρῆμα πάσχεις, ὦ πάτερ; οὐκ εὖ φρονεῖς, μὰ τὸν Δία τὸν Ὀλύμπιον.

ΣΤΡΕΨΙΑΔΗΣ

815 ἰδοὺ γ' ἰδοὺ Δί' Ὀλύμπιον. τῆς μωρίας τὸν Δία νομίζειν ὄντα τηλικουτονί.

ΦΕΙΔΙΠΠΙΔΗΣ

820 τί δὲ τοῦτ' ἐγέλασας ἐτεόν;

ΣΤΡΕΨΙΑΔΗΣ

820 ἐνθυμούμενος ὅτι παιδάριον εἶ καὶ φρονεῖς ἀρχαϊκὰ. ὅμως γε μὴν πρόσελθ', ἵν' εἰδῇς πλείονα, καὶ σοι φράσω τι πρᾶγμ' ὃ [σὺ] μαθὼν ἀνήρ ἔσει. ὅπως δὲ τοῦτο μὴ διδάξεις μηδένα.

ΦΕΙΔΙΠΠΙΔΗΣ

825 ἰδοὺ. τί ἐστίν;

ΣΤΡΕΨΙΑΔΗΣ

825 ὦμοσας νυνὶ Δία.

ΦΕΙΔΙΠΠΙΔΗΣ

825 ἔγωγ'.

ΣΤΡΕΨΙΑΔΗΣ

826 ὁρᾷς οὖν ὥς ἀγαθὸν τὸ μανθάνειν; οὐκ ἔστιν, ὦ Φειδιππίδη, Ζεὺς.

ΦΕΙΔΙΠΠΙΔΗΣ

827 ἀλλὰ τίς;

ΣΤΡΕΨΙΑΔΗΣ

827 Δῖνος βασιλεύει τὸν Δί' ἐξεληλακῶς.

ΦΕΙΔΙΠΠΙΔΗΣ

827 αἰβοῖ· τί ληρεῖς;

ΣΤΡΕΨΙΑΔΗΣ

829 ἴσθι τοῦθ' οὕτως ἔχον.

ΦΕΙΔΙΠΠΙΔΗΣ

830 τίς φησι ταῦτα;

ΣΤΡΕΨΙΑΔΗΣ

830 Σωκράτης ὁ Μήλιος καὶ Χαιρεφῶν, ὃς οἶδε τὰ ψυλλῶν ἵχνη.

ΦΕΙΔΙΠΠΙΔΗΣ

830 σὺ δ' εἰς τοσοῦτον τῶν μανιῶν ἐλήλυθας ὥστ' ἀνδράσιν πείθει χολῶσιν;

ΣΤΡΕΨΙΑΔΗΣ

833 εὐστόμει καὶ μηδὲν εἵπης φλαῦρον ἄνδρας δεξιούς
835 καὶ νοῦν ἔχοντας, ὧν ὑπὸ τῆς φειδωλίας ἀπεκείρατ' οὐδείς πώποτ' οὐδ' ἠλείψατο οὐδ' εἰς
βαλανεῖον ἦλθε λουσόμενος· σὺ δὲ ὥσπερ τεθνεῶτος καταλόει μου τὸν βίον. ἀλλ' ὥς τάχιστ'
ἐλθὼν ὑπὲρ ἐμοῦ μάνθανε.

ΦΕΙΔΙΠΠΙΑΔΗΣ

840 τί δ' ἂν παρ' ἐκείνων καὶ μάθοι χρηστόν τις ἄν;

ΣΤΡΕΨΙΑΔΗΣ

840 ἄληθες; ὅσαπέρ ἐστιν ἀνθρώποις σοφά. γνώσει δὲ σαυτὸν ὡς ἀμαθὴς εἶ καὶ παχύς. ἀλλ'
ἐπανάμεινόν μ' ὀλίγον ἐνταυθοῖ χρόνον.

ΦΕΙΔΙΠΠΙΑΔΗΣ

840 οἵμοι· τί δράσω παραφρονοῦντος τοῦ πατρός;
845 πότερον παρανοίας αὐτὸν εἰσαγαγὼν ἔλω,
845 ἢ τοῖς σοροπηγοῖς τὴν μανίαν αὐτοῦ φράσω;

ΣΤΡΕΨΙΑΔΗΣ

845 φέρ' ἴδω, σὺ τοῦτον τίνα νομίζεις; εἰπέ μοι.

ΦΕΙΔΙΠΠΙΑΔΗΣ

845 ἄλεκτρούνα.

ΣΤΡΕΨΙΑΔΗΣ

848 καλῶς γε. ταυτηνὶ δὲ τί;

ΦΕΙΔΙΠΠΙΑΔΗΣ

848 ἄλεκτρον'.

ΣΤΡΕΨΙΑΔΗΣ

849 ἄμφω ταυτό; καταγέλαστος εἶ.
849 μὴ νυν τὸ λοιπόν, ἀλλὰ τήνδε μὲν καλεῖν ἀλεκτρύαιναν, τουτονὶ δ' ἀλέκτορα.

ΦΕΙΔΙΠΠΙΑΔΗΣ

849 ἀλεκτρύαιναν; ταῦτ' ἔμαθες τὰ δεξιὰ εἴσω παρελθὼν ἄρτι παρὰ τοὺς γηγενεῖς;

ΣΤΡΕΨΙΑΔΗΣ

849 χᾶτερά γε πόλλ'. ἀλλ' ὅτι μάθοιμ' ἐκάστοτε
855 ἐπελανθανόμεν ἂν εὐθύς ὑπὸ πλήθους ἐτῶν.

ΦΕΙΔΙΠΠΙΑΔΗΣ

855 διὰ ταῦτα δὴ καὶ θοῖμάτιον ἀπώλεσας;

ΣΤΡΕΨΙΑΔΗΣ

855 ἀλλ' οὐκ ἀπολώλεκ', ἀλλὰ καταπεφρόντικα.

ΦΕΙΔΙΠΠΙΑΔΗΣ

855 τὰς δ' ἐμβάδας ποῖ τέτροφας, ὦ 'νόητε σύ;

ΣΤΡΕΨΙΑΔΗΣ

- 855 ὥσπερ Περικλέης, εἰς τὸ δέον ἀπώλεσα.
860 ἀλλ' ἴθι, βάδιζ', ἴωμεν. εἴτα τῷ πατρὶ πιθόμενος ἐξάμαρτε. κάγώ τοι ποτὲ οἶδ' ἐξέτει σοι
τραυλίσαντι πιθόμενος. ὃν πρῶτον ὀβολὸν ἔλαβον ἡλιαστικόν, τούτου 'πριάμην σοι Διασίοις
ἀμαξίδα.

ΦΕΙΔΙΠΠΙΔΗΣ

- 865 ἦ μὴν σὺ τούτοις τῷ χρόνῳ ποτ' ἀχθέσει.

ΣΤΡΕΨΙΑΔΗΣ

- 865 εὖ γ' ὅτι ἐπέισθης.
866 δεῦρο δεῦρ' ὦ Σώκρατες, ἔξελθ'. ἄγω γάρ σοι τὸν υἱὸν τουτονὶ ἄκοντ' ἀναπείσας.

ΣΩΚΡΑΤΗΣ

- 868 νηπύτιος γάρ ἐστ' ἔτι καὶ τῶν κρεμαστῶν οὐ τρίβων τῶν ἐνθάδε.

ΦΕΙΔΙΠΠΙΔΗΣ

- 870 αὐτὸς τρίβων εἴης ἄν, εἰ κρέμαιό γε.

ΣΤΡΕΨΙΑΔΗΣ

- 870 οὐκ εἰς κόρακας; καταρᾷ σὺ τῷ διδασκάλῳ;

ΣΩΚΡΑΤΗΣ

- 870 ἰδοὺ κρέμαι' ὥς ἡλίθιον ἐφθέγγετο καὶ τοῖσι χεῖλεσιν διερρυηκόσιν. πῶς ἂν μάθοι ποθ' οὗτος
ἀπόφευξιν δίκης
875 ἢ κληῖσιν ἢ χαύνωσιν ἀναπειστηρίαν; καίτοι ταλάντου τοῦτ' ἔμαθεν Ὑπέρβολος.

ΣΤΡΕΨΙΑΔΗΣ

- 875 ἀμέλει δίδασκε. θυμόσοφός ἐστιν φύσει. εὐθύς γε τοι παιδάριον ὃν τυννουτονὶ ἔπλαττεν ἔνδον
οἰκίας ναῦς τ' ἔγλυφεν
880 ἀμαξίδας τε † σκυτίνας ἡργάζετο κακὰ τῶν σιδίων βατράχους ἐποίει, πῶς δοκεῖς; ὅπως δ' ἐκείνῳ
τῷ λόγῳ μαθήσεται,
880 τὸν κρείττον', ὅστις ἐστί, καὶ τὸν ἥττονα, ὃς τᾶδिका λέγων ἀνατρέπει τὸν κρείττονα·
885 ἐὰν δὲ μή, τὸν γοῦν ἄδικον πάσῃ τέχνῃ.

ΣΩΚΡΑΤΗΣ

- 885 αὐτὸς μαθήσεται παρ' αὐτοῖν τοῖν λόγοιν· ἐγὼ δ' ἀπέσομαι.

ΣΤΡΕΨΙΑΔΗΣ

- 887 τοῦτό νυν μέμνης', ὅπως πρὸς πάντα τὰ δίκαι' ἀντιλέγειν δυνήσεται.

Ο ΚΡΕΙΤΤΩΝ ΛΟΓΟΣ

- 889 χώρει δευρί· δεῖξον σαυτὸν
890 τοῖσι θεαταῖς καίπερ θρασὺς ὢν.

Ο ΗΤΤΩΝ ΛΟΓΟΣ

- 891

ἴθ' ὅποι χρήξεις· πολὺ γὰρ μᾶλλον ἢ ἐν τοῖς πολλοῖσι λέγων ἀπολῶ.

Ο ΚΡΕΙΤΤΩΝ ΛΟΓΟΣ

891 ἀπολεῖς σύ; τίς ὦν;

Ο ΗΤΤΩΝ ΛΟΓΟΣ

893 λόγος.

Ο ΚΡΕΙΤΤΩΝ ΛΟΓΟΣ

893 ἦττων γ' ὦν.

Ο ΗΤΤΩΝ ΛΟΓΟΣ

894a ἀλλά σε νικῶ

894b τὸν ἐμοῦ κρείττω φάσκοντ' εἶναι.

Ο ΚΡΕΙΤΤΩΝ ΛΟΓΟΣ

895 τί σοφὸν ποιῶν;

Ο ΗΤΤΩΝ ΛΟΓΟΣ

895 γνώμας καινὰς ἐξευρίσκων.

Ο ΚΡΕΙΤΤΩΝ ΛΟΓΟΣ

895 ταῦτα γὰρ ἀνθεῖ

895 διὰ τουτουσὶ τοὺς ἀνοήτους.

Ο ΗΤΤΩΝ ΛΟΓΟΣ

895 οὐκ, ἀλλὰ σοφούς.

Ο ΚΡΕΙΤΤΩΝ ΛΟΓΟΣ

899 ἀπολῶ σε κακῶς.

Ο ΗΤΤΩΝ ΛΟΓΟΣ

899 εἰπέ, τί ποιῶν;

Ο ΚΡΕΙΤΤΩΝ ΛΟΓΟΣ

899 τὰ δίκαια λέγων.

Ο ΗΤΤΩΝ ΛΟΓΟΣ

899 ἀλλ' ἀνατρέψω ταῦτ' ἀντιλέγων· οὐδὲ γὰρ εἶναι πάνυ φημι Δίκην.

Ο ΚΡΕΙΤΤΩΝ ΛΟΓΟΣ

899 οὐκ εἶναι φήεις;

Ο ΗΤΤΩΝ ΛΟΓΟΣ

903 φέρε γάρ, ποῦ ἴσθιν;

Ο ΚΡΕΙΤΤΩΝ ΛΟΓΟΣ

904a παρὰ τοῖσι θεοῖς.

Ο ΗΤΤΩΝ ΛΟΓΟΣ

- 904b πῶς δῆτα Δίκης οὔσης ὁ Ζεὺς
905 οὐκ ἀπόλωλεν τὸν πατέρ' αὐτοῦ δήσας;

Ο ΚΡΕΙΤΤΩΝ ΛΟΓΟΣ

- 906 αἰβοῖ, τουτὶ καὶ δὴ. χωρεῖ τὸ κακόν. δότε μοι λεκάνην.

Ο ΗΤΤΩΝ ΛΟΓΟΣ

- 906 τυφογέρων εἷ κανάρμοστος.

Ο ΚΡΕΙΤΤΩΝ ΛΟΓΟΣ

- 906 καταπύγων εἷ καναίσχυντος.

Ο ΗΤΤΩΝ ΛΟΓΟΣ

- 910 ῥόδα μ' εἴρηκας.

Ο ΚΡΕΙΤΤΩΝ ΛΟΓΟΣ

- 910 καὶ βωμολόχος.

Ο ΗΤΤΩΝ ΛΟΓΟΣ

- 910 κρίνεσι στεφανοῖς.

Ο ΚΡΕΙΤΤΩΝ ΛΟΓΟΣ

- 911 καὶ πατραλοίας.

Ο ΗΤΤΩΝ ΛΟΓΟΣ

- 911 χρυσῷ πάττων μ' οὐ γιγνώσκεις.

Ο ΚΡΕΙΤΤΩΝ ΛΟΓΟΣ

- 911 οὐ δῆτα πρὸ τοῦ γ', ἀλλὰ μολύβδῳ.

Ο ΗΤΤΩΝ ΛΟΓΟΣ

- 911 νῦν δέ γε κόσμος τοῦτ' ἐστὶν ἐμοί.

Ο ΚΡΕΙΤΤΩΝ ΛΟΓΟΣ

- 915 θρασὺς εἶ πολλοῦ.

Ο ΗΤΤΩΝ ΛΟΓΟΣ

- 915 σὺ δέ γ' ἀρχαῖος.

Ο ΚΡΕΙΤΤΩΝ ΛΟΓΟΣ

- 915 διὰ σέ δὲ φοιτᾶν οὐδεὶς ἐθέλει τῶν μεираκίων. καὶ γνωσθήσει ποτ' Ἀθηναίοις οἷα διδάσκεις
τοὺς ἀνοήτους.

Ο ΗΤΤΩΝ ΛΟΓΟΣ

- 920 αὐχμεῖς αἰσchrῶς.

Ο ΚΡΕΙΤΤΩΝ ΛΟΓΟΣ

920

σὺ δέ γ' εὖ πράττεις, καίτοι πρότερόν γ' ἐπτώχευες, Τήλεφος εἶναι Μυσὸς φάσκων ἐκ πηριδίου
γνώμας τρώγων Πανδελετείους.

Ο ΗΤΤΩΝ ΛΟΓΟΣ

925 ὦμοι σοφίας—

Ο ΚΡΕΙΤΤΩΝ ΛΟΓΟΣ

925 ὦμοι μανίας—

Ο ΗΤΤΩΝ ΛΟΓΟΣ

925 ἧς ἐμνήσθης.

Ο ΚΡΕΙΤΤΩΝ ΛΟΓΟΣ

926 τῆς σῆς πόλεως θ' ἥτις σε τρέφει λυμαινόμενον τοῖς μειρακίοις.

Ο ΗΤΤΩΝ ΛΟΓΟΣ

926 οὐχὶ διδάξεις τοῦτον Κρόνος ὦν.

Ο ΚΡΕΙΤΤΩΝ ΛΟΓΟΣ

930 εἴπερ γ' αὐτὸν σωθῆναι χρή καὶ μὴ λαλιὰν μόνον ἀσκῆσαι.

Ο ΗΤΤΩΝ ΛΟΓΟΣ

930 δεῦρ' ἴθι, τοῦτον δ' ἔα μαίνεσθαι.

Ο ΚΡΕΙΤΤΩΝ ΛΟΓΟΣ

930 κλάσσει, τὴν χεῖρ' ἣν ἐπιβάλλης.

ΧΟΡΟΣ

930 παύσασθε μάχης καὶ λοιδορίας.

935 ἀλλ' ἐπίδειξαι σύ τε τοὺς προτέρους ἅττ' ἐδίδασκες,

937a σύ τε τὴν καινὴν

937b παίδευσιν, ὅπως ἂν ἀκούσας σφῶν

938 ἀντιλεγόντοιν κρίνας φοιτᾷ.

Ο ΚΡΕΙΤΤΩΝ ΛΟΓΟΣ

938 δρᾷν ταῦτ' ἐθέλω.

Ο ΗΤΤΩΝ ΛΟΓΟΣ

939 κᾶγωγ' ἐθέλω.

ΧΟΡΟΣ

940 φέρε δὴ, πότερος λέξει πρότερος;

Ο ΗΤΤΩΝ ΛΟΓΟΣ

940 τούτῳ δώσω· κᾶτ' ἐκ τούτων ὦν ἂν λέξη ῥηματίοισιν καινοῖς αὐτὸν καὶ διανοίαις
κατατοξεύσω,

945 τὸ τελευταῖον δ', ἣν ἀναγρύζη, τὸ πρόσωπον ἅπαν καὶ τῷ φθαλμῷ κεντούμενος ὥσπερ ὑπ'
ἀνθρηνῶν ὑπὸ τῶν γνωμῶν ἀπολεῖται.

ΧΟΡΟΣ

- 948 νῦν δείξετον τὼ πισύνω
948 τοῖς περιδεξίοισιν λόγοισι καὶ φροντίσι καὶ γνωμοτύποις μερίμναις ὁπότερος αὐτοῖν ἀμεί- νων
λέγων φανήσεται.
955 νῦν γὰρ ἅπας ἐνθάδε κίν- δυνος ἀνεῖται σοφίας, ἥς πέρι τοῖς ἐμοῖς φίλοις ἐστὶν ἀγὼν μέγιστος.
958 ἀλλ' ὦ πολλοῖς τοὺς πρεσβυτέρους ἤθεσι χρηστοῖς στεφανώ-
959 σας,
960 ῥῆξον φωνὴν ἥτινι χαίρεις καὶ τὴν σαυτοῦ φύσιν εἰπέ.

Ο ΚΡΕΙΤΤΩΝ ΛΟΓΟΣ

- 960 λέξω τοίνυν τὴν ἀρχαίαν παιδείαν ὡς διέκειτο, ὅτ' ἐγὼ τὰ δίκαια λέγων ἦνθουν καὶ
σωφροσύνη 'νενόμιστο. πρῶτον μὲν ἔδει παιδὸς φωνὴν γρύξαντος μηδέν' ἀκοῦσαι εἴτα
βαδίζειν ἐν ταῖσιν ὁδοῖς εὐτάκτως εἰς κιθαριστοῦ
965 τοὺς κωμήτας γυμνοὺς ἀθρόους, καὶ κριμνώδη καταναΐφοι.
965 εἴτ' αὖ προμαθεῖν ἄσμ' ἐδίδασκεν τὼ μὴρὼ μὴ ξυνέχοντας, ἥ "Παλλάδα περσέπολιν δεινάν" ἢ
"τηλέπορον τι
967 βόαμα", ἐντειναμένους τὴν ἀρμονίαν ἣν οἱ πατέρες παρέδωκαν. εἰ δέ τις αὐτῶν
βωμολοχεύσαιτ' ἢ κάμψειν τινὰ καμπὴν
970 οἷας οἱ νῦν, τὰς κατὰ Φρῦνιν ταύτας τὰς δυσκολοκάμπ- τους, ἐπετρίβετο τυπτόμενος πολλὰς
ὡς τὰς Μούσας ἀφανίζων. ἐν παιδοτρίβου δὲ καθίζοντας τὸν μὴρὸν ἔδει προβαλέσθαι τοὺς
παῖδας, ὅπως τοῖς ἔξωθεν μηδέν δειξείαν ἀπηνέες
975 εἴτ' αὖ πάλιν αὐθις ἀνιστάμενον συμψηῆσαι καὶ προνοεῖσθαι εἶδωλον τοῖσιν ἐρασταῖσιν τῆς
ἥβης μὴ καταλείπειν. ἠλείψατο δ' ἂν τοῦμφαλοῦ οὐδεὶς παῖς ὑπένερθεν τότε ἂν,
977 ὥστε τοῖς αἰδοίοισι δρόσος καὶ χνοῦς ὥσπερ μήλοισιν ἐπήνθει. οὐδ' ἂν μαλακὴν φυρασάμενος
τὴν φωνὴν πρὸς τὸν ἐραστὴν
980 αὐτὸς ἑαυτὸν προαγωγέυων τοῖν ὀφθαλμοῖν ἐβάδιζεν.
980 οὐδ' ἀνελέσθαι δειπνοῦντ' ἐξῆν κεφάλαιον τῆς ραφανίδος, οὐδ' ἄννηθον τῶν πρεσβυτέρων
ἀρπάζειν οὐδὲ σέλινον, οὐδ' ὀψοφαγεῖν οὐδὲ κιχλίζειν οὐδ' ἴσχειν τὼ πόδ' ἐναλλάξ.

Ο ΗΤΤΩΝ ΛΟΓΟΣ

- 980 ἀρχαῖά γε καὶ Διπολιώδη καὶ τεττίγων ἀνάμεστα
985 καὶ Κηκίδου καὶ Βουφονίων.

Ο ΚΡΕΙΤΤΩΝ ΛΟΓΟΣ

- 985 ἀλλ' οὖν ταῦτ' ἐστὶν ἐκεῖνα ἐξ ὧν ἄνδρας Μαραθωνομάχας ἡμὴ παίδευσις ἔθρεψεν. σὺ δὲ τοὺς
νῦν εὐθύς ἐν ἱματίοισι διδάσκεις ἐντετυλίχθαι, ὥστε μ' ἀπάγχεσθ' ὅταν ὀρχεῖσθαι
Παναθηναίοις δέον
988 αὐτοὺς τὴν ἀσπίδα τῆς κωλῆς προέχων ἀμελῇ τις Τριτογενείης.
990 πρὸς ταῦτ', ὦ μεῖράκιον, θαρρῶν ἐμὲ τὸν κρείττω λόγον
990 αἰροῦ. κάπιστήσῃ μισεῖν ἀγορὰν καὶ βαλανείων ἀπέχεσθαι, καὶ τοῖς αἰσχροῖς αἰσχύνεσθαι κἂν
σκώπτῃ τίς σε φλέγεσθαι, καὶ τῶν θάκων τοῖς πρεσβυτέροις ὑπανίστασθαι προσιοῦσιν, καὶ μὴ
περὶ τοὺς σαυτοῦ γονέας σκαιουργεῖν, ἄλλο τε μηδὲν

995 αἰσχρὸν ποιεῖν ὅτι τῆς Αἰδοῦς μέλλεις τᾶγαλμ' † ἀναπλή-
995 σειν †· μηδ' εἰς ὀρχηστρίδος εἰσάττειν, ἵνα μὴ πρὸς ταῦτα κεχηνῶς μῆλῳ βληθεὶς ὑπὸ πορνιδίου
τῆς εὐκλείας ἀποθραυσθῆς, μηδ' ἀντειπεῖν τῷ πατρὶ μηδὲν μηδ' Ἰαπετὸν καλέσαντα
μνησικακῆσαι τὴν ἡλικίαν ἐξ ἧς ἐνεοττοτροφήθης.

Ο ΗΤΤΩΝ ΛΟΓΟΣ

995 εἰ ταῦτ', ὦ μειράκιον, πείσει τούτῳ, νῆ τὸν Διόνυσον τοῖς Ἰπποκράτους υἱέσιν εἴξεις καὶ σε
καλοῦσι βλιτομάμ-
1001 μαν.

Ο ΚΡΕΙΤΤΩΝ ΛΟΓΟΣ

1001 ἀλλ' οὖν λιπαρὸς γε καὶ εὐανθὴς ἐν γυμνασίοις διατρίψεις, οὐ στωμύλλων κατὰ τὴν ἀγορὰν
τριβολεκτράπελ', οἷάπερ οἱ
1003 νῦν, οὐδ' ἐλκόμενος περὶ πραγματίου γλισχραντιλογεξεπιτρίπτου,
1005 ἀλλ' εἰς Ἀκαδήμειαν κατιῶν ὑπὸ ταῖς μορίαις ἀποθρέξει στεφανωσάμενος καλάμῳ λευκῷ μετὰ
σώφρονος ἡλικιώτου, σμίλακος ὄζων καὶ ἀπραγμοσύνης καὶ λεύκης † φυλλο-
1007 βολούσης †, ἥρος ἐν ὥρᾳ, χαίρων ὁπότεν πλάτανος πτελέᾳ ψιθυρίζῃ.
1007 ἦν ταῦτα ποῆς ἀγὼ φράζω
1010 καὶ πρὸς τούτοις προσέχῃς τὸν νοῦν ἔξεις αἰεὶ στῆθος λιπαρόν, χροιάν λαμπράν, ὦμους
μεγάλους, γλῶτταν βαιάν, πυγὴν μεγάλην, πόσθην μικράν·
1015 ἦν δ' ἅπερ οἱ νῦν ἐπιτηδεύῃς, πρῶτα μὲν ἔξεις χροιάν ὠχράν, ὦμους μικροὺς, στῆθος λεπτόν,
γλῶτταν μεγάλην, κωλὴν μικράν, ψήφισμα μακρόν,
1020 καὶ ζ' ἀναπεῖσει τὸ μὲν αἰσχρὸν ἅπαν καλὸν ἡγεῖσθαι, τὸ καλὸν δ' αἰσχρὸν, καὶ πρὸς τούτοις
τῆς Ἀντιμάχου καταπυγοσύνης ἀναπλήσει.

ΧΟΡΟΣ

1023 ὦ καλλίπυργον σοφίαν
1025 κλεινοτάτην ἐπασκῶν, ὡς ἡδύ σου τοῖσι λόγοις σῶφρον ἔπεστιν ἄνθος.
1028-1029 εὐδαίμονες ἄρ' ἦσαν οἱ ζῶντες τότε.
1030-1031 πρὸς τάδε ζ', ὦ κομψοπρεπεῖ μοῦσαν ἔχων,
1032 δεῖ σε λέγειν τι καινόν, ὡς
1032 ἠυδοκίμηκεν ἀνὴρ. δεινῶν δέ σοι βουλευμάτων ἔοικε δεῖν πρὸς αὐτόν,
1035 εἴπερ τὸν ἄνδρ' ὑπερβαλεῖ καὶ μὴ γέλῳτ' ὀφλήσεις.

Ο ΗΤΤΩΝ ΛΟΓΟΣ

1035 καὶ μὴν πάλαι ἔγω' ἔπνιγόμεν τὰ σπλάγχνα κάπεθύμουν ἅπαντα ταῦτ' ἐναντίαις γνώμασι
συνταράξαι. ἐγὼ γὰρ ἦττων μὲν λόγος δι' αὐτὸ τοῦτ' ἐκλήθη ἐν τοῖσι φροντισταῖσιν, ὅτι
πρώτιστος ἐπενόησα
1040 τοῖσιν νόμοις καὶ ταῖς δίκαις τάναντί' ἀντιλέξαι. καὶ τοῦτο πλεῖν ἢ μυρίων ἔστ' ἄξιον
στατήρων, αἰρούμενον τοὺς ἥττονας λόγους ἔπειτα νικᾶν. σκέψαι δὲ τὴν παιδείυσιν ἢ πέποιθεν,
ὡς ἐλέγξω, ὅστις σε θερμῷ φησὶ λοῦσθαι πρῶτον οὐκ ἐάσειν.
1045 καίτοι τίνα γνώμην ἔχων ψέγεις τὰ θερμὰ λουτρά;

Ο ΚΡΕΙΤΤΩΝ ΛΟΓΟΣ

1045 ὅτι· κάκιστόν ἐστι καὶ δειλὸν ποεῖ τὸν ἄνδρα.

Ο ΗΤΤΩΝ ΛΟΓΟΣ

1045 ἐπίσχε· εὐθύς γάρ σε μέσον ἔχω λαβὼν ἄφικτον· καὶ μοι φράσον· τῶν τοῦ Διὸς παίδων τίς ἄνδρ' ἄριστον ψυχὴν νομίζεις, εἰπέ, καὶ πλείστους πόνους πονῆσαι;

Ο ΚΡΕΙΤΤΩΝ ΛΟΓΟΣ

1045 ἐγὼ μὲν οὐδέν· Ἡρακλέους βελτίον' ἄνδρα κρίνω.

Ο ΗΤΤΩΝ ΛΟΓΟΣ

1045 ποῦ ψυχρὰ δῆτα πώποτ' εἶδες Ἡράκλεια λουτρά; καίτοι τίς ἀνδρείότερος ἦν;

Ο ΚΡΕΙΤΤΩΝ ΛΟΓΟΣ

1052 ταῦτ' ἐστί, ταῦτ', ἐκεῖνα ἃ τῶν νεανίσκων ἀεὶ δι' ἡμέρας λαλούντων πλήρες τὸ βαλανεῖον ποιεῖ κενὰς δὲ τὰς παλαίστρας.

Ο ΗΤΤΩΝ ΛΟΓΟΣ

1055 εἴτ' ἐν ἀγορᾷ τὴν διατριβὴν ψέγεις, ἐγὼ δ' ἐπαινῶ. εἰ γὰρ πονηρὸν ἦν, Ὅμηρος οὐδέποτ' ἂν ἐποίει τὸν Νέστορ' ἀγορητὴν ἄν, οὐδὲ τοὺς σοφοὺς ἅπαντας. ἄνειμι δῆτ' ἐντεῦθεν εἰς τὴν γλῶτταν, ἣν ὁδὸ μὲν οὐ φησι χρῆναι τοὺς νέους ἀσκεῖν, ἐγὼ δέ φημι.

1060 καὶ σωφρονεῖν αὐτῷ φησὶ χρῆναι, δύο κακῶ μεγίστω. ἐπεὶ σὺ διὰ τὸ σωφρονεῖν τῷ πώποτ' εἶδες ἤδη ἀγαθὸν τι γενόμενον; φράσον, καὶ μ' ἐξέλεγξον εἰπών.

Ο ΚΡΕΙΤΤΩΝ ΛΟΓΟΣ

1060 πολλοῖς. ὁ γοῦν Πηλεὺς ἔλαβε διὰ τοῦτο τὴν μάχαιραν.

Ο ΗΤΤΩΝ ΛΟΓΟΣ

1060 μάχαιραν; ἀστεῖόν γε κέρδος ἔλαβεν ὁ κακοδαίμων.

1065 Ὑπέρβολος δ' οὐκ τῶν λύχνων πλεῖν ἢ τάλαντα πολλὰ εἴληφε διὰ πονηρίαν, ἀλλ' οὐ μὰ Δί' οὐ μάχαιραν.

Ο ΚΡΕΙΤΤΩΝ ΛΟΓΟΣ

1065 καὶ τὴν Θέτιν γ' ἔγημε διὰ τὸ σωφρονεῖν ὁ Πηλεὺς.

Ο ΗΤΤΩΝ ΛΟΓΟΣ

1065 κατ' ἀπολιποῦσά γ' αὐτὸν ὥχετ'· οὐ γὰρ ἦν ὕβριστὴς οὐδ' ἡδὺς ἐν τοῖς στρώμασιν τὴν νύκτα παννυχίζειν·

1070 γυνὴ δὲ σιναμωρουμένη χαίρει. σὺ δ' εἴ Κρόνιππος, σκέψαι γάρ, ὦ μεράκιον, ἐν τῷ σωφρονεῖν ἅπαντα ἄνεστιν, ἡδονῶν θ' ὅσων μέλλεις ἀποστερεῖσθαι· παίδων, γυναικῶν, κοττάβων, ὄψων, πότων, καχασμῶν. καίτοι τί σοι ζῆν ἄξιον, τούτων ἐὰν στερηθῇς;

1075 εἶέν. πάρειμ' ἐντεῦθεν εἰς τὰς τῆς φύσεως ἀνάγκας. ἡμαρτες, ἡράσθης, ἐμοίχευσάς τι, κατ' ἐλήφθης. ἀπόλωλας· ἀδύνατος γὰρ εἶ λέγεις. ἐμοὶ δ' ὁμιλῶν

1075 χρῶ τῇ φύσει, σκίρτα, γέλα, νόμιζε μηδὲν αἰσχρόν. μοιχὸς γὰρ ἦν τύχης ἀλόους, τάδ' ἀντερεῖς πρὸς αὐτόν,

1080 ὥς οὐδὲν ἡδίκηκας· εἴτ' εἰς τὸν Δί' ἐπανενεγκεῖν, κάκεϊνος ὥς ἦττων ἔρωτός ἐστι καὶ γυναικῶν· καίτοι σὺ θνητὸς ὦν θεοῦ πῶς μεῖζον ἂν δύναιο;

Ο ΚΡΕΙΤΤΩΝ ΛΟΓΟΣ

1080 τί δ' ἦν ῥαφανιδωθῇ πιθόμενός σοι τέφρα τε τιλθῇ; ἔξει τινὰ γνώμην λέγειν τὸ μὴ
εὐρύπρωκτος εἶναι;

Ο ΗΤΤΩΝ ΛΟΓΟΣ

1085 ἦν δ' εὐρύπρωκτος ἦ, τί πείσεται κακόν;

Ο ΚΡΕΙΤΤΩΝ ΛΟΓΟΣ

1085 τί μὲν οὖν ἂν ἔτι μείζον πάθοι τούτου ποτέ;

Ο ΗΤΤΩΝ ΛΟΓΟΣ

1085 τί δῆτ' ἔρεῖς, ἦν τοῦτο νικηθῆς ἐμοῦ;

Ο ΚΡΕΙΤΤΩΝ ΛΟΓΟΣ

1085 σιγήσομαι. τί δ' ἄλλο;

Ο ΗΤΤΩΝ ΛΟΓΟΣ

1088 φέρε δὴ μοι φράσον, συνηγοροῦσιν ἐκ τίνων;

Ο ΚΡΕΙΤΤΩΝ ΛΟΓΟΣ

1090 ἐξ εὐρυπρώκτων.

Ο ΗΤΤΩΝ ΛΟΓΟΣ

1090 πείθομαι. τί δαί; τραγωδοῦς' ἐκ τίνων;

Ο ΚΡΕΙΤΤΩΝ ΛΟΓΟΣ

1090 ἐξ εὐρυπρώκτων.

Ο ΗΤΤΩΝ ΛΟΓΟΣ

1092 εὖ λέγεις, δημηγοροῦσι δ' ἐκ τίνων;

Ο ΚΡΕΙΤΤΩΝ ΛΟΓΟΣ

1092 ἐξ εὐρυπρώκτων.

Ο ΗΤΤΩΝ ΛΟΓΟΣ

1094 ἄρα δῆτ'

1095 ἔγνωκας ὥς οὐδὲν λέγεις; καὶ τῶν θεατῶν ὁπότεροι πλείους σκόπει.

Ο ΚΡΕΙΤΤΩΝ ΛΟΓΟΣ

1095 καὶ δὴ σκοπῶ.

Ο ΗΤΤΩΝ ΛΟΓΟΣ

1097 τί δῆθ' ὀρᾷς;

Ο ΚΡΕΙΤΤΩΝ ΛΟΓΟΣ

1097 πολὺ πλείονας, νῆ τοὺς θεοὺς, τοὺς εὐρυπρώκτους. τουτονὶ

1099 γοῦν οἶδ' ἐγὼ κάκεινον

1099 καὶ τὸν κομήτην τουτονί.

Ο ΗΤΤΩΝ ΛΟΓΟΣ

1099 τί δῆτ' ἔρεϊς;

Ο ΚΡΕΙΤΤΩΝ ΛΟΓΟΣ

1099 ἡττήμεθ'. ὦ κινούμενοι, πρὸς τῶν θεῶν δέξασθέ μου θοῖμάτιον, ὡς ἐξαυτομολῶ πρὸς ὑμᾶς.

Ο ΗΤΤΩΝ ΛΟΓΟΣ

1105 τί δῆτα; πότερα τοῦτον ἀπάγεσθαι λαβὼν βούλει τὸν υἱόν, ἢ διδάσκω σοι λέγειν;

ΣΤΡΕΨΙΑΔΗΣ

1105 δίδασκε καὶ κόλαζε καὶ μέμνης' ὅπως εὖ μοι στομώσεις αὐτόν, ἐπὶ μὲν θάτερα οἶον δικιδίοις, τὴν δ' ἑτέραν αὐτοῦ γνάθον

1110 στόμωσον οἶαν εἰς τὰ μείζω πράγματα.

Ο ΗΤΤΩΝ ΛΟΓΟΣ

1110 ἀμέλει, κομιεῖ τοῦτον σοφιστὴν δεξιόν.

ΦΕΙΔΙΠΠΙΔΗΣ

1110 ὠχρὸν μὲν οὖν οἶμαί γε καὶ κακοδαίμονα.

ΧΟΡΟΣ

1112 χωρεῖτέ νυν. οἶμαι δὲ σοὶ

1112 ταῦτα μεταμελήσειν.

1115 τοὺς κριτὰς ἃ κερδανοῦσιν, ἣν τι τόνδε τὸν χορὸν ὠφελῶς' ἐκ τῶν δικαίων, βουλόμεσθ' ἡμεῖς φράσαι. πρῶτα μὲν γάρ, ἣν νεᾶν βούλησθ' ἐν ὥρᾳ τοὺς ἀγρούς, ὕσομεν πρῶτοισιν ὑμῖν, τοῖσι δ' ἄλλοις ὕστερον. εἶτα τὸν καρπὸν τεκούσας ἀμπέλους φυλάξομεν,

1120 ὥστε μήτ' αὐχμὸν πιέζειν μήτ' ἄγαν ἐπομβρίαν. ἣν δ' ἀτιμάσῃ τις ἡμᾶς θνητὸς ὢν οὔσας θεάς, προσεχέτω τὸν νοῦν πρὸς ἡμῶν οἷα πείσεται κακά, λαμβάνων οὔτ' οἶνον οὔτ' ἄλλ' οὐδὲν ἐκ τοῦ χωρίου. ἡνίκ' ἂν γὰρ αἶ τ' ἐλαῖαι βλαστάνωσ' αἶ τ' ἄμπελοι,

1125 ἀποκεκόφονται· τοιαύταις σφενδόναίς παιήσομεν. ἣν δὲ πλινθεύοντ' ἴδωμεν, ὕσομεν καὶ τοῦ τέγουσ τὸν κέραμον αὐτοῦ χαλάζαις στρογγύλαις συντρίψομεν. κἂν γαμῇ ποτ' αὐτὸς ἢ τῶν ξυγγενῶν ἢ τῶν φίλων, ὕσομεν τὴν νύκτα πᾶσαν, ὥστ' ἴσως βουλήσεται

1130 κἂν ἐν Αἰγύπτῳ τυχεῖν ὢν μᾶλλον ἢ κρῖναι κακῶς.

ΣΤΡΕΨΙΑΔΗΣ

1130 πέμπτη, τετράς, τρίτη μετὰ ταύτην δευτέρα· εἶθ' ἣν ἐγὼ μάλιστα πασῶν ἡμερῶν δέδοικα καὶ πέφρικα καὶ βδελύττομαι, εὐθὺς μετὰ ταύτην ἔσθ' ἔνη τε καὶ νέα.

1135 πᾶς γάρ τις ὁμνύς, οἷς ὀφείλων τυγχάνω, θεὸς μοι πρυτανεῖ' ἀπολεῖν μέ φησι κάξολεῖν.

1135 κάμοῦ μέτριά τε καὶ δίκαι' αἰτουμένου, “ὦ δαιμόνιε, τὸ μὲν τι νυνὶ μὴ λάβῃς, τὸ δ' ἀναβαλοῦ μοι, τὸ δ' ἄφες”, οὐ φασὶν ποτε

1140 οὕτως ἀπολήψεσθ', ἀλλὰ λοιδοροῦσί με ὡς ἄδικός εἰμι, καὶ δικάσεσθαί φασί μοι. νῦν οὖν δικάζέσθων. ὀλίγον γάρ μοι μέλει, εἴπερ μεμάθηκεν εὖ λέγειν Φειδιππίδης. τάχα δ' εἴσομαι κόψας τὸ φροντιστήριον.

1145 παῖ, ἡμί, παῖ, παῖ.

ΣΩΚΡΑΤΗΣ

1145 Στρεψιάδην ἀσπάζομαι.

ΣΤΡΕΨΙΑΔΗΣ

1145 κᾶγωγέ ς'. ἀλλὰ τουτονὶ πρῶτον λαβέ. χρή γὰρ ἐπιθαυμάζειν τι τὸν διδάσκαλον. καὶ μοι τὸν υἱόν, εἰ μεμάθηκε τὸν λόγον ἐκεῖνον, εἴφ', ὃν ἀρτίως εἰσήγαγες.

ΣΩΚΡΑΤΗΣ

1145 μεμάθηκεν.

ΣΤΡΕΨΙΑΔΗΣ

1145 εὖ γ', ὦ παμβασίλει' Ἀπαιόλη.

ΣΩΚΡΑΤΗΣ

1145 ὥστ' ἀποφύγοις ἂν ἦντιν' ἂν βούλῃ δίκην.

ΣΤΡΕΨΙΑΔΗΣ

1145 κεῖ μάρτυρες παρήσαν ὅτ' ἐδανειζόμεν;

ΣΩΚΡΑΤΗΣ

1145 πολλῶ γε μᾶλλον, κἂν παρῶσι χίλιοι.

ΣΤΡΕΨΙΑΔΗΣ

1145 βοάσομαι τᾶρα τὰν ὑπέρτονον

1155 βοάν. ἰώ, κλάετ' ὦ 'βολοστάται, αὐτοί τε καὶ τάρχαῖα καὶ τόκοι τόκων. οὐδὲν γὰρ ἂν με φλαῦρον ἐργάσαισθ' ἔτι, οἷος ἐμοὶ τρέφεται τοῖσδ' ἐνὶ δώμασι παῖς

1160 ἀμφήκει γλώττῃ λάμπων, πρόβολος ἐμός, σωτὴρ δόμοις, ἐχθροῖς βλάβῃ, λυσανίας πατρῶων μεγάλων κακῶν·

1163-1164 ὃν κάλεσον τρέχων ἔνδοθεν ὡς ἐμέ.

1165 ὦ τέκνον, ὦ παῖ, ἔξελθ' οἴκων, ἅϊε σοῦ πατρός.

ΣΩΚΡΑΤΗΣ

1165 ὅδ' ἐκεῖνος ἀνήρ.

ΣΤΡΕΨΙΑΔΗΣ

1165 ὦ φίλος, ὦ φίλος.

ΣΩΚΡΑΤΗΣ

1165 ἄπιθι λαβών.

ΣΤΡΕΨΙΑΔΗΣ

1170 ἰὼ ἰώ, τέκνον.

1171a ἰοῦ ἰοῦ.

1171b ὡς ἥδομαί σου πρῶτα τὴν χροῖαν ἰδών.

1172 νῦν μὲν γ' ἰδεῖν εἴ πρῶτον ἐξαρνητικός, καὶ τοῦτο τοῦπιχώριον ἀτεχνῶς ἐπανθεῖ, τὸ "τί λέγεις σύ;" καὶ δοκεῖν

1175 ἀδικοῦντ' ἀδικεῖσθαι, καὶ κακουργοῦντ', οἶδ' ὅτι. ἐπὶ τοῦ προσώπου τ' ἐστὶν Ἀττικὸν βλέπος.
νῦν οὖν ὅπως σώσεις μ', ἐπεὶ κάπῳλεσας.

ΦΕΙΔΙΠΠΙΔΗΣ

1175 φοβεῖ δὲ δὴ τί;

ΣΤΡΕΨΙΑΔΗΣ

1178 τὴν ἔνην τε καὶ νέαν.

ΦΕΙΔΙΠΠΙΔΗΣ

1178 ἔνη γάρ ἐστι καὶ νέα τις ἡμέρα;

ΣΤΡΕΨΙΑΔΗΣ

1180 εἰς ἣν γε θήσιν τὰ πρυτανεῖά φασί μοι.

ΦΕΙΔΙΠΠΙΔΗΣ

1180 ἀπολοῦς' ἄρ' αὖθ' οἱ θέντες. οὐ γάρ ἐσθ' ὅπως μί' ἡμέρα γένοιτ' ἂν ἡμέραι δύο.

ΣΤΡΕΨΙΑΔΗΣ

1180 οὐκ ἂν γένοιτο;

ΦΕΙΔΙΠΠΙΔΗΣ

1183 πῶς γάρ, εἰ μὴ περ γ' ἅμα αὐτὴ γένοιτ' ἂν γραῦς τε καὶ νέα γυνή.

ΣΤΡΕΨΙΑΔΗΣ

1185 καὶ μὴν νενόμισταί γ'.

ΦΕΙΔΙΠΠΙΔΗΣ

1185 οὐ γὰρ οἶμαι τὸν νόμον ἴσασιν ὀρθῶς ὅτι νοεῖ.

ΣΤΡΕΨΙΑΔΗΣ

1186 νοεῖ δὲ τί;

ΦΕΙΔΙΠΠΙΔΗΣ

1186 ὁ Σόλων ὁ παλαιὸς ἦν φιλόδημος τὴν φύσιν.

ΣΤΡΕΨΙΑΔΗΣ

1186 τουτὶ μὲν οὐδέν πω πρὸς ἔνην τε καὶ νέαν.

ΦΕΙΔΙΠΠΙΔΗΣ

1186 ἐκεῖνος οὖν τὴν κλῆσιν εἰς δύο ἡμέρας

1190 ἔθηκεν, εἷς γε τὴν ἔνην τε καὶ νέαν,

1190 ἵν' αἱ θέσεις γίγνοιτο τῇ νομηνίᾳ.

ΣΤΡΕΨΙΑΔΗΣ

1190 ἵνα δὴ τί τὴν ἔνην προσέθηκεν;

ΦΕΙΔΙΠΠΙΔΗΣ

1192 ἵν', ὦ μέλε, παρόντες οἱ φεύγοντες ἡμέρᾳ μιᾷ πρότερον ἀπαλλάττοιθ' ἐκόντες· εἰ δὲ μή,

1195 ἔωθεν ὑπανιῶντο τῇ νουμηνίᾳ.

ΣΤΡΕΨΙΑΔΗΣ

1195 πῶς οὐ δέχονται δῆτα τῇ νουμηνίᾳ ἀρχαὶ τὰ πρυτανεῖ, ἀλλ' ἔνη τε καὶ νέα;

ΦΕΙΔΙΠΠΙΔΗΣ

1195 ὅπερ οἱ προτένθαι γὰρ δοκοῦσί μοι παθεῖν· ὅπως τάχιστα τὰ πρυτανεῖ ὑφελοίατο,

1195 διὰ τοῦτο προυτένθευσαν ἡμέρᾳ μιᾷ.

ΣΤΡΕΨΙΑΔΗΣ

1195 εὖ γ'. ὦ κακοδαίμονες, τί κάθησθ' ἀβέλτεροι, ἡμέτερα κέρδη τῶν σοφῶν, ὄντες λίθοι, ἀριθμός,
πρόβατ' ἄλλως, ἀμφορῆς νενησμένοι; ὥστ' εἰς ἑμαυτὸν καὶ τὸν υἱὸν τουτονὶ

1205 ἐπ' εὐτυχίαισιν ἄστέον μοῦγκώμιον. “μάκαρ ὦ Στρεψιάδες αὐτός τ' ἔφυς, ὡς σοφός, χοῖον τὸν
υἱὸν τρέφεις”, φήσουσι δὴ μ' οἱ φίλοι χοῖοι δημόται

1210 ζηλοῦντες ἡνίκ' ἂν σὺ νι- κᾷς λέγων τὰς δίκας.

1212-1213 ἀλλ' εἰσάγων σε βούλομαι πρῶτον ἐστιᾶσαι.

ΧΡΗΣΤΗΣ Α

1214 εἴτ' ἄνδρα τῶν αὐτοῦ τι χρὴ προΐεναι;

1215 οὐδέποτε γ', ἀλλὰ κρεῖττον εὐθὺς ἦν τότε ἀπερυθριᾶσαι μᾶλλον ἢ σχεῖν πράγματα, ὅτε τῶν
ἑμαυτοῦ γ' ἔνεκα νυνὶ χρημάτων ἔλκω σε κλητεύσοντα, καὶ γενήσομαι ἐχθρὸς ἔτι πρὸς
τούτοισιν ἀνδρὶ δημότῃ.

1220 ἀτὰρ οὐδέποτε γε τὴν πατρίδα καταισχυνῶ ζῶν, ἀλλὰ καλοῦμαι Στρεψιάδην—

ΣΤΡΕΨΙΑΔΗΣ

1221 τίς οὐτοσί;

ΧΡΗΣΤΗΣ

1221 —εἰς τὴν ἔνην τε καὶ νέαν.

ΣΤΡΕΨΙΑΔΗΣ

1222 μαρτύρομαι ὅτι εἰς δύ' εἶπεν ἡμέρας. τοῦ χρήματος;

ΧΡΗΣΤΗΣ

1222 τῶν δώδεκα μνῶν, ἃς ἔλαβες ὠνούμενος

1225 τὸν ψαρὸν ἵππον.

ΣΤΡΕΨΙΑΔΗΣ

1225 ἵππον; οὐκ ἀκούετε; ὃν πάντες ὑμεῖς ἴστε μισοῦνθ' ἱππικὴν.

ΧΡΗΣΤΗΣ

1225 καὶ νῆ Δί' ἀποδώσειν γ' ἐπώμνυς τοὺς θεούς.

ΣΤΡΕΨΙΑΔΗΣ

1225 μὰ τὸν Δί' οὐ γάρ πω τότε ἐξηπίστατο

1225 Φειδιππίδης μοι τὸν ἀκατάβλητον λόγον.

ΧΡΗΣΤΗΣ

1230 νῦν δὲ διὰ τοῦτ' ἕξαρνος εἶναι διανοεῖ;

ΣΤΡΕΨΙΑΔΗΣ

1230 τί γὰρ ἄλλ' ἂν ἀπολεύσαιμι τοῦ μαθήματος;

ΧΡΗΣΤΗΣ

1230 καὶ ταῦτ' ἐθελήσεις ἀπομόσαι μοι τοὺς θεοὺς ἴν' ἂν κελεύσω ἴγώ σε;

ΣΤΡΕΨΙΑΔΗΣ

1233 τοὺς ποίους θεοὺς;

ΧΡΗΣΤΗΣ

1233 τὸν Δία, τὸν Ἑρμῆν, τὸν Ποσειδῶ.

ΣΤΡΕΨΙΑΔΗΣ

1234 νῆ Δία,

1235 κἂν προσκαταθείην γ', ὥστ' ὁμόσαι, τριώβολον.

ΧΡΗΣΤΗΣ

1235 ἀπόλοιο τοίνυν ἔνεκ' ἀναιδεΐας ἔτι.

ΣΤΡΕΨΙΑΔΗΣ

1235 ἄλσιν διασμηχθεὶς ὄναιτ' ἂν οὔτοσί.

ΧΡΗΣΤΗΣ

1235 οἴμ' ὥς καταγελαῖς.

ΣΤΡΕΨΙΑΔΗΣ

1238 ἔξ χοῶς χωρήσεται.

ΧΡΗΣΤΗΣ

1238 οὔτοι μὰ τὸν Δία τὸν μέγαν καὶ τοὺς θεοὺς

1240 ἐμοῦ καταπρόϊξει.

ΣΤΡΕΨΙΑΔΗΣ

1240 θαυμασίως ἦσθην θεοῖς, καὶ Ζεὺς γελοῖος ὁμνύμενος τοῖς εἰδόσιν.

ΧΡΗΣΤΗΣ

1240 ἦ μὴν σὺ τούτων τῷ χρόνῳ δώσεις δίκην. ἀλλ' εἴτ' ἀποδώσεις μοι τὰ χρήματ' εἴτε μή,

1240 ἀπόπεμψον ἀποκρινάμενος.

ΣΤΡΕΨΙΑΔΗΣ

1244 ἔχε νυν ἦσυχος·

1245 ἐγὼ γὰρ αὐτίκ' ἀποκρινουμαί σοι σαφῶς.

ΧΡΗΣΤΗΣ

1245 τί σοι δοκεῖ δράσειν; ἀποδώσειν σοι δοκεῖ;

ΣΤΡΕΨΙΑΔΗΣ

1245 ποῦ ὅθ' οὗτος ἀπαιτῶν με τὰργύριον; λέγε, τουτὶ τί ἐστι;

ΧΡΗΣΤΗΣ

1248 τοῦθ' ὅτι ἐστί; κάρδοπος.

ΣΤΡΕΨΙΑΔΗΣ

1248 ἔπειτ' ἀπαιτεῖς ἀργύριον τοιοῦτος ὢν;

1248 οὐκ ἂν ἀποδοίην οὐδ' ἂν ὀβολὸν οὐδενὶ ὅστις καλέσειε “κάρδοπον” τὴν καρδόπην.

ΧΡΗΣΤΗΣ

1248 οὐκ ἄρ' ἀποδώσεις;

ΣΤΡΕΨΙΑΔΗΣ

1252 οὐχ ὅσον γ' ἔμ' εἰδέναι. οὐκουν ἀνύσας τι θᾶπτον ἀπολιταργιεῖς ἀπὸ τῆς θύρας;

ΧΡΗΣΤΗΣ

1254 ἄπειμι· καὶ τοῦτ' ἴσθ', ὅτι

1255 θήσω πρυτανεῖ, ἢ μηκέτι ζώην ἐγώ.

ΣΤΡΕΨΙΑΔΗΣ

1255 προσάποβαλεῖς ἄρ' αὐτὰ πρὸς ταῖς δώδεκα. καίτοι σε τοῦτό γ' οὐχὶ βούλομαι παθεῖν ὅτι ἡ
'κάλεσας εὐηθικῶς “τὴν κάρδοπον”.

ΧΡΗΣΤΗΣ Β

1259a ἰώ μοι μοι.

ΣΤΡΕΨΙΑΔΗΣ

1259b ἔα·

1260 τίς οὐτοσί ποτ' ἔσθ' ὁ θρηνῶν; οὗ τι που τῶν Καρκίνου τις δαιμόνων ἐφθέγξατο;

ΧΡΗΣΤΗΣ

1260 τί δ', ὅστις εἰμί, τοῦτο βούλεσθ' εἰδέναι; ἀνὴρ κακοδαίμων.

ΣΤΡΕΨΙΑΔΗΣ

1263 κατὰ σεαυτὸν νυν τρέπου.

ΧΡΗΣΤΗΣ

1263 ὦ σκληρὲ δαῖμον· ὦ τύχαι θραυσάντυγες

1265 ἵππων ἐμῶν· ὦ Παλλάς, ὥς μ' ἀπώλεσας.

ΣΤΡΕΨΙΑΔΗΣ

1265 τί δαί σε Τλημπόλεμός ποτ' εἵργασται κακόν;

ΧΡΗΣΤΗΣ

1265 μὴ σκῶπτέ μ', ὦ τᾶν, ἀλλά μοι τὰ χρήματα τὸν υἱὸν ἀποδοῦναι κέλευσον ἄλαβεν, ἄλλως τε
μέντοι καὶ κακῶς πεπραγόντι.

ΣΤΡΕΨΙΑΔΗΣ

1270 τὰ ποῖα ταῦτα χρήμαθ’;

ΧΡΗΣΤΗΣ

1270 ἀδανείσατο.

ΣΤΡΕΨΙΑΔΗΣ

1270 κακῶς ἄρ’ ὄντως εἶχες, ὥς γ’ ἐμοὶ δοκεῖς.

ΧΡΗΣΤΗΣ

1270 ἵππους γ’ ἐλαύνων ἐξέπεσον νῆ τοὺς θεοὺς.

ΣΤΡΕΨΙΑΔΗΣ

1270 τί δῆτα ληρεῖς ὥσπερ ἀπ’ ὄνου καταπεσών;

ΧΡΗΣΤΗΣ

1270 ληρῶ, τὰ χρήματ’ ἀπολαβεῖν εἰ βούλομαι;

ΣΤΡΕΨΙΑΔΗΣ

1275 οὐκ ἔσθ’ ὅπως σύ γ’ αὐτὸς ὑγιαίνεις.

ΧΡΗΣΤΗΣ

1275 τί δαί;

ΣΤΡΕΨΙΑΔΗΣ

1275 τὸν ἐγκέφαλον ὥσπερ σεσεῖσθαί μοι δοκεῖς.

ΧΡΗΣΤΗΣ

1275 σὺ δὲ νῆ τὸν Ἑρμῆν προσκεκλήσεσθαί γ’ ἐμοί, εἰ μὴ ’ποδώσεις τὰργύριον.

ΣΤΡΕΨΙΑΔΗΣ

1278 κάτειπέ νυν· πότερα νομίζεις καινὸν αἰεὶ τὸν Δία

1280 ὕειν ὕδωρ ἐκάστοτ’, ἢ τὸν ἥλιον ἔλκειν κάτωθεν ταὐτὸ τοῦθ’ ὕδωρ πάλιν;

ΧΡΗΣΤΗΣ

1280 οὐκ οἶδ’ ἔγωγ’ ὁπότερον, οὐδέ μοι μέλει.

ΣΤΡΕΨΙΑΔΗΣ

1280 πῶς οὖν ἀπολαβεῖν τὰργύριον δίκαιος εἶ, εἰ μηδὲν οἶσθα τῶν μετεώρων πραγμάτων;

ΧΡΗΣΤΗΣ

1285 ἀλλ’ εἰ † σπανίζεις τὰργυρίου μοι τὸν τόκον ἀπόδοτε †.

ΣΤΡΕΨΙΑΔΗΣ

1286 τοῦτο δ’ ἔσθ’, ὁ τόκος, τί θηρίον;

ΧΡΗΣΤΗΣ

1286 τί δ’ ἄλλο γ’ ἢ κατὰ μῆνα καὶ καθ’ ἡμέραν πλέον πλέον τὰργύριον αἰεὶ γίγνεται ὑπορρέοντος τοῦ χρόνου;

ΣΤΡΕΨΙΑΔΗΣ

1289 καλῶς λέγεις.

1290 τί δῆτα; τὴν θάλατταν ἐσθ' ὅτι πλείονα νυνὶ νομίζεις ἢ πρὸ τοῦ;

ΧΡΗΣΤΗΣ

1291 μὰ Δί', ἀλλ' ἴσῃν. οὐ γὰρ δίκαιον πλείον' εἶναι.

ΣΤΡΕΨΙΑΔΗΣ

1292 κᾶτα πῶς αὕτη μέν, ὦ κακόδαιμον, οὐδὲν γίγνεται ἐπιρρεόντων τῶν ποταμῶν πλείων, σὺ δὲ

1295 ζητεῖς ποῆσαι τὰργύριον πλεον τὸ σόν; οὐκ ἀποδιώξει σαυτὸν ἀπὸ τῆς οἰκίας; φέρε μοι τὸ κέντρον.

ΧΡΗΣΤΗΣ

1297 ταῦτ' ἐγὼ μαρτύρομαι.

ΣΤΡΕΨΙΑΔΗΣ

1297 ὕπαγε. τί μέλλεις; οὐκ ἐλᾷς, ὦ σαμόρα;

ΧΡΗΣΤΗΣ

1297 ταῦτ' οὐχ ὕβρις δῆτ' ἐστίν;

ΣΤΡΕΨΙΑΔΗΣ

1299 ἄξεις; ἐπιαλῶ

1299 κεντῶν ὑπὸ τὸν πρωκτόν σε τὸν σειραφόρον. φεύγεις; ἔμελλον ζ' ἄρα κινήσειν ἐγὼ αὐτοῖς τροχοῖς τοῖς σοῖσι καὶ ξυνωρίσιν.

ΧΟΡΟΣ

1302 οἶον τὸ πραγμάτων ἐρᾶν φλαύρων· ὁ γὰρ γέρων ὁδ' ἐρασθεῖς

1305 ἀποστερηῆσαι βούλεται τὰ χρήμαθ' ἀδανείσατο. κοῦκ ἔσθ' ὅπως οὐ τήμερον λήψεται τι πρᾶγμ' ὁ τοῦ- τον ποήσει τὸν σοφι-

1310a στήν ὦν πανουργεῖν ἥρξατ' ἐξ-

1310b αἰφνης † τι κακὸν λαβεῖν †.

1311 οἶμαι γὰρ αὐτὸν αὐτίχ' εὐρήσειν ὅπερ πάλαι ποτ' ἐζήτει, εἶναι τὸν υἱὸν δεινόν οἱ γνώμας ἐναντίας λέγειν

1315 τοῖσιν δικαίοις, ὥστε νι- κᾶν ἅπαντας, οἷσπερ ἂν ξυγγένηται, κᾶν λέγη παμπόνηρ'. ἴσως δ' ἴσως βουλήσεται

1320 κᾶφωνον αὐτὸν εἶναι.

ΣΤΡΕΨΙΑΔΗΣ

1320 ἰοὺ ἰοῦ. ὦ γείτονες καὶ ξυγγενεῖς καὶ δημόται, ἀμυνάθετέ μοι τυπτομένῳ πάσῃ τέχνῃ. οἶμοι κακοδαίμων τῆς κεφαλῆς καὶ τῆς γνάθου.

1325 ὦ μιαρέ, τύπτεις τὸν πατέρα;

ΦΕΙΔΙΠΠΙΔΗΣ

1325 φήμ', ὦ πάτερ.

	ΣΤΡΕΨΙΑΔΗΣ
1325	ὀρᾶθ' ὁμολογοῦνθ' ὅτι με τύπτει;
	ΦΕΙΔΙΠΠΙΔΗΣ
1326	καὶ μάλα.
	ΣΤΡΕΨΙΑΔΗΣ
1326	ὦ μιαρὲ καὶ πατραλοῖα καὶ τοιχωρύχε.
	ΦΕΙΔΙΠΠΙΔΗΣ
1326	αὐθὶς με ταῦτά ταῦτα καὶ πλείω λέγε. ἄρ' οἶσθ' ὅτι χαίρω πόλλ' ἀκούων καὶ κακά;
	ΣΤΡΕΨΙΑΔΗΣ
1330	ὦ λακκόπρωκτε.
	ΦΕΙΔΙΠΠΙΔΗΣ
1330	πάττε πολλοῖς τοῖς ῥόδοις.
	ΣΤΡΕΨΙΑΔΗΣ
1330	τὸν πατέρα τύπτεις;
	ΦΕΙΔΙΠΠΙΔΗΣ
1331	κάποφανῶ γε νῆ Δία ὡς ἐν δίκη ς' ἔτυπτον.
	ΣΤΡΕΨΙΑΔΗΣ
1332	ὦ μιαρώτατε, καὶ πῶς γένοιτ' ἂν πατέρα τύπτειν ἐν δίκη;
	ΦΕΙΔΙΠΠΙΔΗΣ
1332	ἔγωγ' ἀποδείξω καὶ σε νικήσω λέγων.
	ΣΤΡΕΨΙΑΔΗΣ
1335	τουτὶ σὺ νικήσεις;
	ΦΕΙΔΙΠΠΙΔΗΣ
1335	πολύ γε καὶ ῥαδίως. ἐλοῦ δ' ὁπότερον τοῖν λόγῳ βούλει λέγειν.
	ΣΤΡΕΨΙΑΔΗΣ
1335	ποίοιν λόγῳ;
	ΦΕΙΔΙΠΠΙΔΗΣ
1337	τὸν κρείττον' ἢ τὸν ἥττονα.
	ΣΤΡΕΨΙΑΔΗΣ
1337	ἐδιδασχάμην μέντοι σε νῆ Δί', ὦ μέλε, τοῖσιν δίκαιοις ἀντιλέγειν, εἰ ταῦτά γε
1340	μέλλεις ἀναπείσειν, ὡς δίκαιον καὶ καλὸν τὸν πατέρα τύπτεισθ' ἐστὶν ὑπὸ τῶν υἱέων.
	ΦΕΙΔΙΠΠΙΔΗΣ
1340	ἀλλ' οἶμαι μέντοι ς' ἀναπείσειν, ὥστε γε οὐδ' αὐτὸς ἀκροασάμενος οὐδὲν ἀντερεῖς.

ΣΤΡΕΨΙΑΔΗΣ

1340 καὶ μὴν ὅτι καὶ λέξεις ἀκοῦσαι βούλομαι.

ΧΟΡΟΣ

1345 σὸν ἔργον, ᾧ πρεσβῦτα, φροντίζειν ὅπῃ τὸν ἄνδρα κρατήσεις, ὡς οὗτος, εἰ μὴ τῷ 'πεποιθὲν, οὐκ ἂν ἦν

1345 οὕτως ἀκόλαστος. ἀλλ' ἔσθ' ὅτῳ θρασύνεται· δῆλόν <γε τοι>

1345 τὸ λῆμα τάνθρωπου.

1345 ἀλλ' ἐξ ὅτου τὸ πρῶτον ἤρξαθ' ἡ μάχη γενέσθαι ἤδη λέγειν χρὴ πρὸς χορόν· πάντως δὲ τοῦτο δράσεις.

ΣΤΡΕΨΙΑΔΗΣ

1352 καὶ μὴν ὅθεν γε πρῶτον ἠρξάμεσθα λοιδορεῖσθαι ἐγὼ φράσω. 'πειδὴ γὰρ εἰστιώμεθ', ὥσπερ ἴστε,

1355 πρῶτον μὲν αὐτὸν τὴν λύραν λαβόντ' ἐγὼ 'κέλευσα ᾄσαι Σιμωνίδου μέλος, τὸν Κριόν, ὡς ἐπέχθη. ὁ δ' εὐθέως ἀρχαῖον εἶν' ἔφασκε τὸ κιθαρίζειν ἄδειν τε πίνονθ', ὥσπερὶ κάχρυσ γυναιῖκ' ἀλοῦσαν.

ΦΕΙΔΙΠΠΙΔΗΣ

1355 οὐ γὰρ τότε εὐθὺς χρὴν ζ' ἀράττεσθαι τε καὶ πατεῖσθαι,

1360 ἄδειν κελεύονθ', ὥσπερὶ τέττιγας ἐστιῶντα;

ΣΤΡΕΨΙΑΔΗΣ

1360 τοιαῦτα μέντοι καὶ τότε ἔλεγεν ἔνδον, οἷάπερ νῦν, καὶ τὸν Σιμωνίδην ἔφασκ' εἶναι κακὸν ποητήν. καγὼ μόλις μὲν, ἀλλ' ὅμως, ἠνεσχόμην τὸ πρῶτον. ἔπειτα δ' ἐκέλευς αὐτὸν ἀλλὰ μυρρίνην λαβόντα

1365 τῶν Αἰσχύλου λέξαι τί μοι. καὶ οὗτος εὐθὺς εἶπεν· “ἐγὼ γὰρ Αἰσχύλον νομίζω πρῶτον ἐν ποηταῖς—

1365 ψόφου πλέων, ἀξύστατον, στόμφακα, κρημνοποιόν.” κἀνταῦθα πῶς οἶσθέ μου τὴν καρδίαν ὀρεχθεῖν; ὅμως δὲ τὸν θυμὸν δακῶν ἔφην· “σὺ δ' ἀλλὰ τούτων

1370 λέξον τι τῶν νεωτέρων, ἅττ' ἐστὶ τὰ σοφὰ ταῦτα.” ὁ δ' εὐθὺς ἦγ' Εὐριπίδου ῥῆσιν τιν', ὡς ἐκίνει ἀδελφός, ᾧ 'λεξίκακε, τὴν ὁμομητρίαν ἀδελφήν. καγὼ οὐκέτ' ἐξηνεσχόμην, ἀλλ' εὐθέως ἀράττω πολλοῖς κακοῖς καὶ σχροῖσι. καὶ ἐντεῦθεν, οἷον εἰκός,

1375 ἔπος πρὸς ἔπος ἠρειδόμεσθ'· εἴθ' οὗτος ἐπαναπηδᾷ, κάπειτ' ἔφλα με κάσπόδαι κάπνιγε καπέτριβεν.

ΦΕΙΔΙΠΠΙΔΗΣ

1375 οὐκ οὐν δικαίως, ὅστις οὐκ Εὐριπίδην ἐπαινεῖς, σοφώτατον;

ΣΤΡΕΨΙΑΔΗΣ

1378 σοφώτατον γ' ἐκεῖνον, ᾧ—τί ζ' εἶπω; ἀλλ' αὐθις αὖ τυπτήσομαι.

ΦΕΙΔΙΠΠΙΔΗΣ

1379 νῆ τὸν Δί', ἐν δίκη γ' ἄν.

ΣΤΡΕΨΙΑΔΗΣ

- 1380 καὶ πῶς δικαίως; ὅστις ὦ 'ναίσχυντέ ς' ἐξέθρεψα αἰσθανόμενός σου πάντα τραυλίζοντος, ὅτι νοοίης. εἰ μὲν γε βρῦν εἴποις, ἐγὼ γνοῦς ἂν πιεῖν ἐπέσχον·
1380 μαμμᾶν δ' ἂν αἰτήσαντος, ἥκόν σοι φέρων ἂν ἄρτον· κακκᾶν δ' ἂν οὐκ ἔφθης φράσας, κἀγὼ λαβῶν θύραζε
1385 ἐξέφερον ἂν καὶ προυσχόμην σε. σὺ δέ με νῦν ἀπάγχων, βοῶντα καὶ κεκραγόθ' ὅτι χεζητιώην, οὐκ ἔτλης ἔξω 'ξενεγκεῖν, ὦ μιαρέ, θύραζέ μ', ἀλλὰ πνιγόμενος
1390 αὐτοῦ 'πόησα κακκᾶν.

ΧΟΡΟΣ

- 1390 οἷμαί γε τῶν νεωτέρων τὰς καρδίας πηδᾶν ὅτι λέξει. εἰ γὰρ τοιαῦτά γ' οὔτος ἐξειργασμένος λαλῶν ἀναπεῖσει,
1395 τὸ δέρμα τῶν γεραιτέρων λάβοιμεν ἂν ἄλλ' οὐδ' ἐρεβίνθου.
1396 σὸν ἔργον, ὦ καινῶν ἐπῶν κινητὰ καὶ μοχλευτά, πειθώ τινα ζητεῖν, ὅπως δόξεις λέγειν δίκαια.

ΦΕΙΔΙΠΠΙΑΔΗΣ

- 1398 ὥς ἡδὺ καινοῖς πράγμασιν καὶ δεξιοῖς ὀμιλεῖν
1398 καὶ τῶν καθεστῶτων νόμων ὑπερφρονεῖν δύνασθαι. ἐγὼ γὰρ ὅτε μὲν ἵππικῇ τὸν νοῦν μόνη προσεῖχον, οὐδ' ἂν τρί' εἶπεῖν ῥήμαθ' οἷός τ' ἦν πρὶν ἐξαμαρτεῖν· νυνὶ δ', ἐπειδὴ μ' οὔτοσι τούτων ἔπαυσεν αὐτός, γνῶμαις δὲ λεπταῖς καὶ λόγοις ξύνειμι καὶ μερίμναις,
1405 οἷμαι διδάξειν ὥς δίκαιον τὸν πατέρα κολάζειν.

ΣΤΡΕΨΙΑΔΗΣ

- 1405 ἵππευε τοίνυν νῆ Δί', ὥς ἔμοιγε κρεῖττον ἔστιν ἵππων τρέφειν τέθριππον ἢ τυπτόμενον ἐπιτριβῆναι.

ΦΕΙΔΙΠΠΙΑΔΗΣ

- 1405 ἐκεῖσε δ' ὅθεν ἀπέσχισάς με τοῦ λόγου μέτειμι, καὶ πρῶτ' ἐρήσομαί σε τουτί· παῖδά μ' ὄντ' ἔτυπτες;

ΣΤΡΕΨΙΑΔΗΣ

- 1410 ἔγωγέ ς', εὐνοῶν τε καὶ κηδόμενος.

ΦΕΙΔΙΠΠΙΑΔΗΣ

- 1410 εἰπὲ δή μοι, οὐ κἀμὲ σοὶ δίκαιόν ἔστιν εὐνοεῖν ὁμοίως τύπτειν τ', ἐπειδὴ περ γε τοῦτ' ἔστ' εὐνοεῖν, τὸ τύπτειν; πῶς γὰρ τὸ μὲν σὸν σῶμα χρή πληγῶν ἀθῶον εἶναι, τοῦμὸν δὲ μή; καὶ μὴν ἔφυν ἐλεύθερός γε κἀγώ.
1415 “κλάουσι παῖδες, πατέρα δ' οὐ κλάειν δοκεῖς;” φήσεις νομίζεσθαι σὺ παιδὸς τοῦτο τοῦργον εἶναι· ἐγὼ δέ γ' ἀντείποιμ' ἂν ὥς δις παῖδες οἱ γέροντες. εἰκός τε μᾶλλον τοὺς γέροντας ἢ νέους τι κλάειν, ὅσῳ περ ἐξαμαρτάνειν ἦττον δίκαιον αὐτούς.

ΣΤΡΕΨΙΑΔΗΣ

- 1420 ἀλλ' οὐδαμοῦ νομίζεται τὸν πατέρα τοῦτο πάσχειν.

ΦΕΙΔΙΠΠΙΑΔΗΣ

1420

οὐκ οὐκ ἀνὴρ ὁ τὸν νόμον θεὸς τοῦτον ἦν τὸ πρῶτον, ὥσπερ σὺ κἀγώ, καὶ λέγων ἔπειθε τοὺς παλαιούς; ἦττόν τι δῆτ' ἔξεστι καμοὶ καινὸν αὖ τὸ λοιπὸν θεῖναι νόμον τοῖς υἱέσιν, τοὺς πατέρας ἀντιτύπτειν;

1425 ὅσας δὲ πληγὰς εἶχομεν πρὶν τὸν νόμον τεθῆναι, ἀφίμεν, καὶ δίδομεν αὐτοῖς προῖκα συγκεκόφθαι. σκέψαι δὲ τοὺς ἀλεκτρυόνας καὶ τᾶλλα τὰ βοτὰ ταυτί, ὡς τοὺς πατέρας ἀμύνεται· καίτοι τί διαφέρουσιν ἡμῶν ἐκεῖνοι, πλήν γ' ὅτι ψηφίσματ' οὐ γράφουσιν;

ΣΤΡΕΨΙΑΔΗΣ

1430 τί δῆτ', ἐπειδὴ τοὺς ἀλεκτρυόνας ἅπαντα μιμεῖ, οὐκ ἐσθίεις καὶ τὴν κόπρον κάπῃ ξύλου καθεύδεις;

ΦΕΙΔΙΠΠΙΔΗΣ

1430 οὐ ταυτόν, ὦ τᾶν, ἐστίν, οὐδ' ἂν Σωκράτει δοκοίη.

ΣΤΡΕΨΙΑΔΗΣ

1430 πρὸς ταῦτα μὴ τύπτ'· εἰ δὲ μή, σαυτόν ποτ' αἰτιάσει.

ΦΕΙΔΙΠΠΙΔΗΣ

1430 καὶ πῶς;

ΣΤΡΕΨΙΑΔΗΣ

1434 ἐπεὶ σὲ μὲν δίκαιός εἰμ' ἐγὼ κολάζειν,

1435 σὺ δ', ἦν γένηταί σοι, τὸν υἱόν.

ΦΕΙΔΙΠΠΙΔΗΣ

1435 ἦν δὲ μὴ γένηται, μάτην ἐμοὶ κεκλαύσεται, σὺ δ' ἐγχανῶν τεθνήξεις.

ΣΤΡΕΨΙΑΔΗΣ

1435 ἐμοὶ μέν, ὦνδρες ἥλικες, δοκεῖ λέγειν δίκαια, καμοίγε συγχωρεῖν δοκεῖ τούτοισι τάπεικῃ· κλάειν γὰρ ἡμᾶς εἰκός ἐστ', ἦν μὴ δίκαια δρῶμεν.

ΦΕΙΔΙΠΠΙΔΗΣ

1440 σκέψαι δὲ χατέραν ἔτι γνώμην.

ΣΤΡΕΨΙΑΔΗΣ

1440 ἀπὸ γὰρ ὀλοῦμαι.

ΦΕΙΔΙΠΠΙΔΗΣ

1440 καὶ μὴν ἴσως γ' οὐκ ἀχθέσει παθὼν ἅ νῦν πέπονθας.

ΣΤΡΕΨΙΑΔΗΣ

1440 πῶς δῆ; δίδαξον γὰρ τί μ' ἐκ τούτων ἐπωφελήσεις.

ΦΕΙΔΙΠΠΙΔΗΣ

1440 τὴν μητέρ' ὥσπερ καὶ σὲ τυπτήσω.

ΣΤΡΕΨΙΑΔΗΣ

1443 τί φῆς, τί φῆς σύ; τοῦθ' ἕτερον αὖ μεῖζον κακόν.

ΦΕΙΔΙΠΠΙΔΗΣ

1444 τί δ' ἦν ἔχων τὸν ἥττω

1445 λόγον σε νικήσω λέγων τὴν μητέρ' ὥς τύπτειν χρεών;

ΣΤΡΕΨΙΑΔΗΣ

1445 τί δ' ἄλλο γ' ἦ, ταῦτ' ἦν ποῆς, οὐδέν σε κωλύσει σεαυτὸν ἐμβαλεῖν

1449-1450 εἰς τὸ βάραθρον μετὰ Σωκράτους

1451 καὶ τὸν λόγον τὸν ἥττω; ταυτὶ δι' ὑμᾶς, ὦ Νεφέλαι, πέπονθ' ἐγώ, ὑμῖν ἀναθεῖς ἅπαντα τὰμὰ πράγματα.

ΧΟΡΟΣ

1451 αὐτὸς μὲν οὖν σαυτῷ σὺ τούτων αἴτιος,

1455 στρέψας σεαυτὸν εἰς πονηρὰ πράγματα.

ΣΤΡΕΨΙΑΔΗΣ

1455 τί δῆτα ταῦτ' οὐ μοι τότε ἡγορεύετε, ἀλλ' ἄνδρ' ἄγροικον καὶ γέροντ' ἐπήρατε;

ΧΟΡΟΣ

1455 ἡμεῖς ποοῦμεν ταῦθ' ἐκάστοθ', ὄντιν' ἂν γινώμεν πονηρῶν ὄντ' ἐραστὴν πραγμάτων,

1460 ἔως ἂν αὐτὸν ἐμβάλωμεν εἰς κακόν,

1460 ὅπως ἂν εἰδῇ τοὺς θεοὺς δεδοικέναι.

ΣΤΡΕΨΙΑΔΗΣ

1460 ὦμοι, πονηρά γ', ὦ Νεφέλαι, δίκαια δέ· οὐ γάρ με χρῆν τὰ χρήμαθ' ἀδανεισάμην ἀποστερεῖν.
νῦν οὖν ὅπως, ὦ φίλτατε,

1465 τὸν Χαιρεφῶντα τὸν μιαρὸν καὶ Σωκράτη ἀπολεῖς μετ' ἐμοῦ ἰθὺς, οἳ σὲ κάμ' ἐξηπάτων.

ΦΕΙΔΙΠΠΙΔΗΣ

1465 ἀλλ' οὐκ ἂν ἀδικήσαιμι τοὺς διδασκάλους.

ΣΤΡΕΨΙΑΔΗΣ

1465 ναὶ ναί, καταιδέσθητι πατρῶον Δία.

ΦΕΙΔΙΠΠΙΔΗΣ

1465 ἰδοὺ γε Δία πατρῶον. ὥς ἀρχαῖος εἶ.

1470 Ζεὺς γάρ τις ἐστίν;

ΣΤΡΕΨΙΑΔΗΣ

1470 ἐστίν.

ΦΕΙΔΙΠΠΙΔΗΣ

1470 οὐκ ἔστ', οὐκ, ἐπεὶ Δῖνος βασιλεύει, τὸν Δί' ἐξεληλακώς.

ΣΤΡΕΨΙΑΔΗΣ

1470 οὐκ ἐξελήλακ', ἀλλ' ἐγὼ τοῦτ' ὥόμην διὰ τουτονὶ τὸν δῖνον. ὦμοι δείλαιος, ὅτε καὶ σὲ χυτρεοῦν ὄντα θεὸν ἡγησάμην.

ΦΕΙΔΙΠΠΙΔΗΣ

1475 ἐνταῦθα σαυτῷ παραφρόνει καὶ φληνάφα.

ΣΤΡΕΨΙΑΔΗΣ

1475 οἷμοι παρανοίας. ὥς ἐμαινόμεν ἄρα ὅτ' ἐξέβαλον καὶ τοὺς θεοὺς διὰ Σωκράτη. ἀλλ' ὦ φίλ' Ἑρμῇ, μηδαμῶς θύμαινέ μοι, μηδέ μ' ἐπιτρίψης, ἀλλὰ συγγνώμην ἔχε

1480 ἐμοῦ παρανοήσαντος ἀδολεσχία.

1480 καί μοι γενοῦ ξύμβουλος, εἴτ' αὐτοὺς γραφὴν διωκάθω γραψάμενος, εἴθ' ὅτι σοι δοκεῖ. ὀρθῶς παραινεῖς οὐκ ἐὼν δικορραφεῖν ἀλλ' ὥς τάχιστ' ἐμπιμπράναι τὴν οἰκίαν

1485 τῶν ἀδολεσχωῶν. δεῦρο δεῦρ', ὦ Ξανθία, κλίμακα λαβὼν ἔξελθε καὶ σμινύην φέρων, κᾶπειτ' ἐπαναβάς ἐπὶ τὸ φροντιστήριον τὸ τέγος κατάσκαπτ', εἰ φιλεῖς τὸν δεσπότην, ἕως ἂν αὐτοῖς ἐμβάλῃς τὴν οἰκίαν.

1490 ἐμοὶ δὲ δᾶδ' ἐνεγκάτω τις ἡμμένην. κἀγὼ τιν' αὐτῶν τήμερον δοῦναι δίκην ἐμοὶ ποιήσω, κεῖ σφόδρ' εἷς' ἀλαζόνες.

ΜΑΘΗΤΗΣ Α

1493 ἰοὺ ἰοῦ.

ΣΤΡΕΨΙΑΔΗΣ

1493 σὸν ἔργον, ὦ δᾶς, ἰέναι πολλήν φλόγα.

ΜΑΘΗΤΗΣ

1495 ἄνθρωπε, τί ποεῖς;

ΣΤΡΕΨΙΑΔΗΣ

1495 ὅτι ποῶ; τί δ' ἄλλο γ' ἢ διαλεπτολογοῦμαι ταῖς δοκοῖς τῆς οἰκίας;

ΜΑΘΗΤΗΣ Β

1497 οἷμοι· τίς ἡμῶν πυρπολεῖ τὴν οἰκίαν;

ΣΤΡΕΨΙΑΔΗΣ

1497 ἐκεῖνος οὐπὲρ θοιμάτιον εἰλήφατε.

ΜΑΘΗΤΗΣ

1497 ἀπολεῖς, ἀπολεῖς.

ΣΤΡΕΨΙΑΔΗΣ

1499 τοῦτ' αὐτὸ γὰρ καὶ βούλομαι,

1499 ἦν ἢ σμινύη μοι μὴ προδῶ τὰς ἐλπίδας ἢ γὰρ πρότερόν πως ἐκτραχηλισθῶ πεσών.

ΣΩΚΡΑΤΗΣ

1499 οὗτος, τί ποιεῖς ἐτεόν, οὐπὶ τοῦ τέγους;

ΣΤΡΕΨΙΑΔΗΣ

1499 ἀεροβατῶ καὶ περιφρονῶ τὸν ἥλιον.

ΣΩΚΡΑΤΗΣ

1499 οἶμοι τάλας δείλαιος, ἀποπνιγήσομαι.

ΜΑΘΗΤΗΣ

1505 ἐγὼ δὲ κακοδαίμων γε κατακαυθήσομαι.

ΣΤΡΕΨΙΑΔΗΣ

1505 τί γὰρ μαθόντες τοὺς θεοὺς ὑβρίζετε καὶ τῆς σελήνης ἐσκοπεῖσθε τὴν ἔδραν; δίωκε, παῖε, βάλλε, πολλῶν οὖνεκα, μάλιστα δ' εἰδὼς τοὺς θεοὺς ὡς ἡδίκουν.

ΧΟΡΟΣ

1510-1511 ἡγεῖσθ' ἔξω· κεχόρευται γὰρ μετρίως τό γε τήμερον

1510-1511 ἡμῖν.